


## *Akipanga Na Kayilo Kake*

 Imbungo imbala fiyo iya mwanike ukuti pasima yikumbukiligwege ulubunju ulu ndwiputo, polelo uswe naloliloli tukulonda uswe twesa tubombe ikyo. Abadokotala batikumanya nukumanya mma. Abene bayipele iyene uluko lumo ulwa ngamu, loli une ngwinogona abene bapelile ingamu yimo nukuyipa iyene, abene—abene bakaamenye ukuti iyene yo fiki. Kangi, loli Kristi amenye ukuti iyene yo fiki. Une mbagile ukubabula umwe ukuti iyene yo fiki, iyene yo setano, uko ko kotalusya, u setano. Yo ngamunki iyi abene bikulonda ukunkolela umwene, fiki, ifyo fyo fyabo abene. Loli ikyo kyo iki umwene ali, muketile, i mbepo imbibi. Lilino unko uswe, twesa palikimo, kamokene palikimo lilino, *Itika Itolo*, aligwesa isaga nduko, lilino.

Itika itolo, itika itolo,  
Fyosa ifindu fibagile, itika itolo;  
Itika itolo, itika itolo,  
Fyosa ifindu gibagile, itika . . .

<sup>2</sup> Untwa ikubumbulusyaga ugwe, kalumbu. Unko uswe twiputile undindwana lilino bo uswe tukwinama imitu gyitu.

<sup>3</sup> Tata gwitu Gwakumwanya, sikufwana une ngutoligwa itolo ukukisoosyamo ikyene mminogono gangu. Undindwana unnini kula, umwene ikufwa, umwene yo n'ganigwa gwa munduyumo. Umwene kipeligwa Kyako, kangi Setano ikunhiyila umwene ubumi bwake ubwabutubwa. Une ngwiputa mu Ngamu ya Kristi ukuti Ugwe kupingaga ikiboko kya bufwe, n'gomola undugu yula. Ugwe, Gwentwa, Gwe ubagile Inyanja ya Red ukwilunduka pa mwanya ku mbafu syosa ibili, nukupa abana ba Israeli, ikilingo Kyako, ubwendo ubununu ukukilania inyanja nukubuka ku kisu ikifingigwe. Kyala, uswe tukwiputa umwisyugu ukuti Ugwe kugutaga kunyuma ikipingo kilikyosa nukumwitikisya u mwanako ayege nu bumi. Ukwene kupigwe kwa uswe ukusuma. Kangi, bo kibugutila kya bandu aba bikwitika mwa Ugwe, uswe tukusuma mu Ngamu ya Yeso kububumbulusyo bwa mwana uyu. Amenii.

<sup>4</sup> Umwisyugu ikyene kyo nindumbula imbaalisye ukuti une—une ngwisa kwa umwe kangi mu Ngamu ya Ntwa Yeso. Une ngwisa kukaya nukwandanapo itolo ukufuma ku Louisiana. Ninogwine ukuti lumo linga une ngufika kuno bo isiku lya Ndungu likafika une mbagile ukuya ni sukulu ya Ndungu. Kangi polelo utubalilo kwaali bupyano aheli kula, mpaka uswe. . . kuno kubagile ukuya panandipo, kutalele ulubunju ulu kulubafu lwa Louisiana. Ugwe ukabagila ukwitugasyamo siku mu nyumba bo iyi kisita ukikinde ukyakukupulila, mu

Louisiana, iyene yikuyaga ya kutalalisya kisita ikyo ugwe gwabagile ukusilika.

<sup>5</sup> Kangi polelo une nisile ukuti une mbagiile ukwegapo itolo ulutusyo ulwa ilisiku-pamo-mabili nakalinga itolo, ukuya ku Saskatchewan Kululu, undungu gwa kilabo, kangi uko ko mmwanya ku Prince Albert. Uko ko kutali mumo imisebwe gibagile ukubukila nkisu, ukufuma ku lubafu ulungi. Ukwene kukilania injila yosa kukisu ikyo kuko gikayako imisebo giligyosa, kangi nafimo ifindu loli baba Mwenye na ba Eskimo bali kunyuma nkati ukukinda papo uswe tukubuka akabalilo aka. Polelo uswe tulinabo abandu bingi aba bikuyaga ku lukomano ulu ukufuma mosa mu Canada. Bamo mwa abene bikwisaga ukufuma kula ku Kiloboko kya Bwingil'ilusuba, abene bikuti, ukwisila kula. Kangi une naloliloli ngunyonwa inyiputo sya umwe mwe bandu, ukuti Kyala isakwaganaga na uswe nukutupa uswe ulukomano, ulukinde, ulwisule, ulunywamu ku lwimiko Lwake. Ukwene kufwene ifyinja fina pamo fihano ukufuma papo une njege mu Canada. Kangi une ndinabo bamo abinangu abayindikigwa ababwanaloli kula, aba bandu banunu fiyo.

<sup>6</sup> Kangi polelo abene basubiligwa fiyo ukubuka ku kipanga. Kali kutalele bulebule, abene bikwiniemba mwibulangete nukwitugasya pa gileta lya bobusiledi, nukwendesya imbunda ukubuka amamailosi malongo matatu, ukwitendekesya ukubukuka ku kipanga. Abene bikwenda ukukilania mfisiba fya matalala na fyosa ifingi, abanini na bakangale. Abene bosa bikwibungania palikimo. Kangi ikikolo kikwega ikikolo ikingi kangi abene bikwanda ukwenda, kangi abene bikubuka. Ukwene ko—ukwene ko kwiyipa uko abene bikutendeka kyo iki kikupela abene ukukaba fingi fiyo bo ulu ukufuma ku bubombelo. Akabalilo kako kukayapo ukwiyipa, fikayapo fingi fiyo ku bubombelo. Ugwe kufimbilisigwa ukwikilila naloliloli nukubomba ikindukimo iki kikufulasy'ububibi fiyo, ukufimbilisigwa ukufileka palubafu ifindu fimo nukuleka imbombo, kangi ukubomba *iki* pamo *ikyo*, ukubuka ku kipanga nukumbonesya Kyala ukuti ugwe un'ganile Umwene, kangi ugwe gwipela ukubuka, ako ko kene kabalilo aka ugwe kuyaga ni kindukimo ukufuma mwa ikylene.

<sup>7</sup> Ukwene itolo kufwene bo bana bangu. Billy Paul, une naalinogwine ukuti umwene iku...Une ngalyambilile na kalikosa bo une ndi mwanike. Mama aalisibile ukutwala lumo akanyambi kamo aka baaswiti kangi umwene apimaga ikylene pala, utuyabo tubili, pamo tutatu kwa aligwesa. Lumo panongwa ya Krisimasi uswe twambililaga akangangabwite ka kitini pamo akandusu akakitili akanini, pamo ikindukimo. Kangi une naaketile abana abangi bali ni tugileta ni njinga ni findu, imyenda iminunu ni fijasi ifilungule. Kangi une—une, ikylene kyambelaga ukwipilik'ubibi fiyo, une ndinkuti, "Linga

une sanguyamo na bana bangu nimwene siku, une nisakubomba kilikyosa iki une mbagile ku bene.” Mulimosa, une nitikisyaga ukuya ni njala ukuti nkyage ikindukimo kya banangu. Kangi akabalilo kako une ngulege. . . Akabalilo kako Billy aali itolo ndumiana unnini, une nammulilaga akanjinga akamagudumu matatu akanini, kangi une nammulilaga umwene kilikyosa. Kangi Meda aagelaga kilikyosa, ukupa imyenda gyake mwene ni findu, ukummulila umwene ikindukimo. Loli umwe mumenye isi uswe tulinkwanda ukusyagania? Une nalimmwagiile akanjinga ka magudumu akanini, kangi nakapinde nutungwebo, na kilikyosa. Une nammwagaga umwene ni—ni supuni pamo ingili, panja kulubingilo lwa kunyuma, ikukumba pabuyobumo. Muketile? Une ndinkuti, “Aba bikwisa batisakuya bo ulo mma.” Muketile? Ugwe itolo kumpa aligwesa kilikyosa pa kiboko kyabo, abene batikukilonda ikyene. Ikyene kyo kindukimo iki ugwe ubagile ukwiyipa pakyene!

<sup>8</sup> Kangi iyo yo njila iyi ubupoki buyilile. Ukwene ko kwiyipa ukwakumalisya. Ukwene ko kuli, Nkundwe Roy. Ukwene ko—ukwene ko kwiyipa uku ugwe kufimbilisigwa ukubomba ilisiku lililyosa, ikindukimo u—u ukuya kifuki na Kyala kangi ukubomba ikindukimo. Kangi une mmenye ukwene ko kwiyipa kwa umwe mwesa ulubunju ulu, ukwitugasya mu kiyumba ikipyano iki. Akabalilo kako uswe twitugesye muno, unko tumilisye aminogono gitu pa Kyabupi ikikulumba iki ubundu bwapegiwemo siku ukubomba, ikyo kyaali Yeso Kristi akabalilo kako Umwene aalagiligwe ukwisa ku kisu ukufwa mbuyo bwitu. Ikyo kyene mma, loli umoyo Gwake gulinkwikilila ku gehena kangi gwali kula pa ma siku ni kilo ndatu, kangi pisiku lyabutatu Umwene alinkusyuka, kangi lilino afyukile pa mwanya, itugesye ku kiboko ikililo kya Kyala, ku Mwanya, ukupela ubwimililapakati pa bwilate bwitu ubwa luhobokelo Lwake ni’pyana Lyake ili lipegigwe panongwa ya uswe.

<sup>9</sup> Lilino mmwanya nkati mu. . . kumwanya kula kuko uswe tukubuka, tukwakwagaga abandu bingi, abalondo naloliloli, abalondo naloliloli, bikufimbilisigwa ukulisya simo mwa ng’ombe syabo, sibili pamo sitatu mwa ng’osi syabo, pamo ikindukimo, ukuti bise ku lukomano. Aba Eskimo abakangale lumo bikutwalaga fimo mwa fipapa fyake nukulisya ifyene, ifi umwene naloliloli afilondaga ukulyesya inyumba yake, ukwisa pala. Unkyulusi gwa ki Mwenye ikufimbilisigwa ukubomba kilakila. Lilino, uswe tubagile pabunini fiyo ukubiputula abandu bala, bule? Kangi uswe tukwiputa ukuti Kyala ikubapaga abene ikindu ikikulumba.

<sup>10</sup> Lilino, ukwene kupiile, une ndikulonda ukubakolelela umwe pakabalilo katali mma. Kangi une ngulonda uswe ulubunju ulu ukuumilisya aminogono gitu, bo uswe itolo tukuya nu lwiputo lwa babine, pa *Ikipanga Na Kayilo Kake*. Kangi, lilino, une ngwipilika ukuti amasiku manandi aga gakindilepo ukuti i

Ndumi ku kipanga yapegigwe kwa une ku Shreveport, Louisiana, kangi une—une ngwitika ukuti ako ko kayilo ka kipanga. Kangi uswe tukubuka ukwagana masonamaso na Kyala nu bwene ulubunju ulu, kangi twipute nu kusuma ukuti Kyala atutule uswe. Komma ukuumilisa ukwega injila yilayila, loli nsuma Kyala ukututula uswe mu lisiku ili lilyo uswe tulimo nubumi. Kangi itolo bo. . . Ili lyo Libangeli likuulu likulumba, loli itolo nkati mula mugonile ifindu fya Bumi Bwabwilanabwila.

<sup>11</sup> Kangi kumbukilaga, i Lisyu lya Kyala, Kyala akaya kinunupo ukukinda i Lisyu Lyake. Kangi uswe tukaya bakuya banywamupo ukukinda amasyu gitu, kangi linga uswe tukupela. . . Ena, lilino, ugwe na une mbwimilo ubukindane. . . tukwipilika, twesa uswe tubagile—uswe tubagile ukuyoba, “O, une ngubombaga ikundu ikyakuti,” uswe tukuumilisa ikyo mu ndumbula syitu, loli ifyakutusyungutula fibagile ukwisapo mpaka uswe tukabagila—uswe tukabagila ukubomba ikyo iki uswe twaayobile ukuti uswe tukubombaga. Loli Kyala akabagila ukubomba ikyo, panongwa yakuti Umwene yo nsitampaka kangi Umwene amenye filifyosa, kangi kilikyosa iki kyaalimo siku, kikuyaga, pamo. . . Polelo, Umwene akabagila ukuyoba ulufumusyo pene papo Umwene amenye ukuti Umwene abagile ukuya kunyuma kwa ikyo.

<sup>12</sup> Kangi Abraham, akabalilo kako umwene ali ni fyinja mia yumo, umwene alinkukolela ifindu ifyo ifi fikaliko, ukuya fifwane ifyene fyaaliko. Lilino une nguyoba isi ukuya lukasyo ku bene aba bikwiputiligwaga, ababine. Abraham alinkufikolela ifindu ifi fikaaliko, ukuya fifwane ifyene fyaaliko, ukusubila ukuti Umwene Uyu afindiile ulufingo abagile ukubomba, pamo, ukukumbukila ikyo Umwene aafingile. Lilino, akabalilo kako Kyala ambulege Abraham, akabalilo kako umwene aali mahano namabili. . . fyinja malongo-mahano-namabili-nafihano, kangi Sarah aali fyinja malongo mahano-na-kalongo-na-fihano, ukuti abene bayaga ukuya nu mwana, fiki, ifyene fyaali mosa palikimo fisitakubombigwa. Kangi umwene aalitike ikyo nukulondesya u mwana yula, nu kusubila u mwana yula afwanege ukuya pala itolo, ku fyinja malongo-mabili-na-fihano bo u mwana akisamo siku. Kangi Abraham aali ifyinja mia yumo akabalilo kako u mwana aapapigwe, kangi Sarah aali ni fyinja malongo-mahano-na-mana, panongwa yakuti umwene aalimmitike Umwene. Kangi umwene aafikoliile ifindu ifi fikaaliko, ukuya fifwane ifyene fyaaliko.

<sup>13</sup> Lilino, ikyo kyo ku babine na bonywa aba bikwiputiligwaga. Kali indamio syako siye bulebule, kali ugwe guli. . . lo luko luki ulwa mbungo iyi ugwe uli nayo, kali ugwe uli mbubibi bulebule, akabalilo kako kwitikisya Kristi, Lisyu Lyake, polelo ugwe kukolela ifindu ifi filiko, ukuya fifwane ifyene fikaaliko, linga ifyene fikulwana ni Lisyu lya Kyala. Lilino, Kyala aayobile, “Ulwiputo ulwa lwitiko lukupoka ababine.” Mulimosa, linga

Kyala aayobile ikyo, inongwa yitumuligwe iyene. Polelo unko tubike aminogono gitu, isubilo syitu, nukubombela ukuya kifwane ikylene kibombigwe kimalike. Ikyo kyo kimalike itolo akabalilo kako uswe tukwitisya ikylene.

<sup>14</sup> Ubupoki buli njila yilayila. Uswe tukwitika ikylene, ukwitikisya ikylene, ukwitika ikylene mu ndumbula syitu, ukwenda pankyeni pa Kyala nukwitikisya Kristi ukuya Mpoki gwitu gwa'ligwesa pamwene, kangi ukummwitikisya Umwene. Linga ugwe uli apa ulubunju ulu, kangi gwe monangi, kangi ukuya nsitampokigwa, kangi ugwe kulonda ubumbuluke, ugwe uli mbine, ikyakwanda n'dondesya Untwa. Itikisya Umwene ukuya yo Mpoki gwako, polelo imbungo yila yikubombaga palapa ukusookamo. Kilikyosa iki ikylene kili, bika aminogono gosa itolo (ku kilikyosa iki ugwe uli nakyo) pa Nnyambala umpelelesye, Kristi Yeso, kilikyosa ikylene kikuyaga kanunu kyosa.

<sup>15</sup> Polelo lilino bikaga aminogono ginu pa ikyo, 'nongwa yakuti une njobile amasyu manini aga panongwa ya abo aba babine na bonywa, ukuti une nguya pakuyoba ulubunju ulu ku kipanga na kayilo. Kabuno une ngwipilika ukuti palema nalinga ububumbulusyo Bwakyala buswigisye, loli akabalilo kako une naali mu Shreveport, une naali ni ngomano isyabumbulusyo ukufwana sitatu syene akabalilo kako une naali pasi pala, sitatu, pamo lumo ina, kisita kukinda apo, ukufuma masiku kalongo na limolyene. Ukwene ko kukulondigwa ukukindapo ukulumbilila ku moyo gya bandu ukukinda ukubika akabaloli kingi fiyo pa lubumbulusyo Lwakyala. Palema nalinga, abandu aba babine kangi bikulondakimo, Kyala abagile ukubabumbulusya abene. Kangi ikylene kitalile kisimikigwe nkisu ukusyungutila, ukuti Umwene ikubumbulusya. Loli ikindu ikinywamu, lilino, ko ku moyo ugu gutisakufwaga. U mbili gukufwaga. Loli u moyo gutisa siku ukufwamo, kangi uswe tukufimbilisigwa ukubika ubufyuke ubo nukuya bagolofu na Kyala.

<sup>16</sup> Une utubalilo twingi njobile iki. Une ngulonda kilikyosa kiyege kibombigwe, kabuno akabalilo kako une ngwikilila ku kisoko ulubunju lula, une ndikulonda ulutamio lulilosa kula. Une ngulonda ukuya nalyo ilitikiti nkiboko kyangu, ngugulila kuli ngamu yangu. Kangi une ngulonda ukuyoba, mumo Paulo ugwayyolo, Nkundwe Creech, "Une nummenye Umwene mmaka ga busyuke Bwake." Ukuti akabalilo kako Umwene ikukolela ukufuma mbafwe, une nisakusooka . . . Une ngulonda ukummanya Umwene mmaka ga busyuke Bwake.

<sup>17</sup> Polelo, lilino, Umwene Uyu yo Nsimbi gwa Buku, unko uswe twinamisye imitu gyitu ni ndumbila syitu ku Mwene itolo kukabalilo.

<sup>18</sup> Kangi, Kyala, Tata gwitu, uswe tukwisa kwa Ugwe lilino, ukusuma ukuti Ugwe kwigulaga i Lisyu Lyako kwa uswe. Uswe

tubagiile ukukwaba amaani, loli mwene yu Mbepo Mwikemo yo abagile ukwigula i Lisyu. Polelo igula Ilyene ulubunju ulu kwa uswe, Tata, kangi tupaga uswe ilikinde ilinywamu ilipyana Lyake. Uswe tukugulila kwa Ugwe. Kangi u Mbepo Mwikemo aliiyaga mu Lisyu, nukupa Ilyene ukulisoosya ukwisila mmilomo gya bundu ukubuka ku ndumbula sya bundu, kangi Umwene ali egaga Ilyene nukulibika Ilyene mu ndumbula yiliyosa mumo uswe tuyilile ni njala. Kangi akabalilo kako ingomano simaliike, uswe twitendekisye ukusyumbutukila ntwaya twitu, uswe nubwiyuyulo twisakwinamisyaga imitu gitu nukukupa Ugwe ukupalisya nu lutufyo, kabuno fyosa ifi uswe tumanyiile ukufuma kwa Ugwe kangi ifi Ugwe utuboombile uswe. Mu Ngamu ya Kristi uswe tukusuma ikyene. Amenii.

<sup>19</sup> Ukubala kwa Lisyu, mula mwa Mwikem. Yohani, untu gwa 1, umwe mwe mulinago ama Bangeli kangi mukulonda ukubala na nine pamo ukusimba ikyene ukuya masimbo. Kangi uswe tukubalaga ilisimbo ukufuma mu Lisyu, kangi polelo unko twipute, kangi ukuti u Mbepo Mwikemo ikwegaga ulwalo lwa nongwa ukufuma mu Lisyu ukupa kwa uswe. Uswe tubagiile ukubala Ilyene, uswe twe tubagile ukubala tubagile ukubala Ilyene, loli mwene Kyala yo abagile ukutwala ulwalo lwa nongwa panja. Ilisimbo libagile ukubaligwa, panongwa yakuti Ilyene lyo Lisyu Lyake, loli polelo ulwalo lwa nongwa lubagile ukupegigwa na Kyala. Lilino, mwa Mwikem. Yohani, untu gwa 1, kangi unko uswe twande pa manandi 28 nukubala ukwikilila pasi mpanka manandi 32, ukongelela gosa.

*Ifindu ifi fyaabombigwe...?. . . ukukilania Yorodani, kuko Yohani oosyaga.*

*. . . ilisiku ilyakilabo Yohani ikumbona Yeso ikwisa ku mwene, kangi alinkuti, Keta Kang'osi gwa Kyala, uyu ikusoosya imbibi sya nkisu.*

*Kangi uyu yo uyu isyake une naayobile, Munyuma mwangu ikwisa unnyambala uyu aganigwepo ukukinda na une: kabuno umwene aaliko bo une ngayako.*

*Kangi une ngaalimmenye umwene mma: loli umwene. . . loli ukuti umwene ayege. . . abonekelegepabwelu kwa Israeli, yonongwa une yone nisile ukoosya na misi.*

*. . . Yohani alinkusisimikisya ubuketi, alinkuti, Une numbwene Mbepo ikusuluka ukufuma kumwanya afwene bo ngungubiya, kangi iyene yilinkwitugasya pa mwene.*

Une ngulonda ukubala ilyo kangi, ilinandi ilyabumalikisyo, ilinandi lwa 32.

*Kangi Yohani alinkusisimikisya ubuketi, alinkuti, Une numbwene Mbepo ikusuluka ukufuma kumwanya bo ngungubiya kangi iyene yilinkwitugasya pa mwene.*

<sup>20</sup> Lilino Untwa aliongelelaga isayo Syake ku Lisyu. Une ngulonda umwe mugele uku—uku kamata ilisyu lililyosa linga uswe tubagile. Ngimba mukumbilika une kanunu itolo kunyuma uko? Syosa silikanunu, ngimba umwe mukumbilika une kunyuma uko? Linga ugwe ubagile, ugwe fyusya ikiboko kyako. Ikyo kyo kinunu.

<sup>21</sup> Lilino, une ngulonda ukuyoba ulubunju ulu pa—pa kimanyisyo, pa njila yimo iyi aba—aba abandu aba batikubuka ku kipanga ukukindabosa muno babagiile ukupilikisya. Lilino, uswe tukwisa kukipanga ukwinosyapo twibene. Uswe tukwisa ku kipanga ukuya bandu banunupo, Bakristi banunupo, bakisu banunupo, batata banunupo, bayuba banunupo, bapalamani banunupo. Uswe tukwisa panongwa yakuti Kristi atubulile uswe ukuti linga uswe tukwisaga, ukusuma kalikosa mu Ngamu Yake, kuko uswe twibungenie palikimo ubwingi bo babili pamo batatu, Umwene ikuyaga na uswe nukupa ikyene kwa uswe. Polelo, kiliku iki kikukindaga, kikuyaga kinunupo kwa uswe umwisyugu ukukinda ukumanya ukuti uswe tuli nkipanga ukuti twinosye twibene, ukubasya ubupilikisyo bwitu? Ngimba balinga babagile ukuyoba, “Ikyo kyo nongwa une ndi apa”? Unko uswe tukute. “Une—une ngulonda ukupilikisya kununupo.” Kangi uswe tukabagila—uswe tukabagila ukuya nukupilikisya kununu pene papo ikyene...Kangi uswe linga tukuyaga nukupilikisya kununupo kwa Kyala, ikyene kikufimbilisigwa ukufuma ku Lisyu lya Kyala, kabuno i Lisyu lyo ili Kyala aatupele ikulyesya imyoyo gyitu iyanjala. Kangi u Mbepo Mwikemo aatumigwe ukwega i Lisyu lya Kyala kangi ukutulyesya uswe ukwisila mu Lisyu. Umwe muketile ikyene? Muketile, uswe...Mbepo Mwikemo ikutumigwa ukufuma kwa Kyala, ukwega i Lisyu lya Kyala nukutupa uswe mumo uswe tukulondela. Lilino, une nhobwike fiyo ukuti Kyala abikile ubupi bo lula. Bule umwe? Ukuti Umwene ikutuswilaga uswe.

<sup>22</sup> Uswe twe ng’osi sya lisulyandeka Yake. Uswe tukuyobaga pa ikyo nkabalilo kanandi, i ng’osi. Kangi uswe twe butatu buyepo bwa Kyala, kangi akabalilo kako Umwene abagile ukuya nubulagili bosa pa uswe Umwene abagiile ukutulongosya uswe nu kutulongolela uswe.

<sup>23</sup> Lilino, ikyene kyaalinkyelile fiyo Kyala, mpaka akabalilo kako Umwene antumege Yeso ku kisu ukuti ikyene kyaalinkyelile Umwene ukummwimilila Umwene ukuya kinyamana, kangi ikinyamana kila kyaali kang’osi. Ukugomokela kula kubwandilo, mu ngunda gwa Edeni, mmisyungulu gyakumanyilanganila kwa kwisa kwa Yeso, Kyala aapele, pamo aali na kang’osi ukuya kyabupi ikwakwimilambuyo mu misyungulu yakumanyilanganila ya kwisa kwa Kristi. Lilino, une kingikingi nguswiga fiki ukuti Kyala aabagile ukutwalanganila unsyungulu gwa Kristi bo kinyamana, ukuya kinyamana. Loli uswe tukwisa ukusyagania

ukuti Kang'osi, inongwa iyi Umwene aasalile akang'osi, akang'osi ko kololo ukukinda fyosa kang'i kalutengano ukukinda fyosa ifipeligwa ifi filipo pa kisu. Kikayapo nakimo ikyololo ukukindapo kang'i ikyalutengano ukukinda akang'osi akanini, kagolofu fiyo, kakaya kakwikyunga-kene mma. Akene—akene ko kakaya kamatingo mma. Akene ko kalutengano, kapeligwa kanini akololo. Kang'i akabalilo kako Kyala isaga ukummwimilila Kristi ku kisu, Umwene aalimmwimilile Umwene mwa kang'osi.

<sup>24</sup> Lilino, loli akabalilo kako Kyala, Tata Kyala, Yehova, alinkwisa ukwiyimilila Mwene ukufuma ku Mwanya, Umwene aalimililigwe nkayuni akololo, akiyuyule ukukinda injuni syosa isi sikupululuka mmwanya, iyo yo, ngungubiya. Yikayapo injuni iyalutengano ukukinda i ngungubiya. Une ndendike ulufundo lunywamupo pa bumi bwa njuni nu bumi bwa finyamana ndisu, kang'i i ngungubiya yo njuni ingindane ukufuma ku njuni yiliyosa iyi yikupululuka mmwanya. Ingungubiya yo i—i—i ngane. Ingungubiya yo yalutengano. Kang'i ingungubiya yikanako akayongo, iyene yo yene nkikolo kya njuni iyi yikanako akayongo kalikosa. Iyo yo nongwa ugwe utikuyibona ingungubiya paliposa loli kukusyungutila papo pali isenga pamo imbeyu. Lilino, i . . .

<sup>25</sup> Mu ngalaba, yalipo ingungubiya. Kang'i ingungubiya yimililigwe mbuyo bwingi mu Libangeli. Iyene yikwimilila ifya Mbepo Mwikemo. Kang'i yope kang'osi imililigwe mbuyo bwingi mu Libangeli, ukuya Kristi, mu Busetuli, yosa injila yila ukugomokela ku Bwandilo, kang'i yo ngungubiya.

<sup>26</sup> Kang'i mwa Buku gwa Bwandilo, ingungubiya yaali mu ngalaba, yitugesye pakifumbwa na—na tosa utuyuni twa mmwanya; kang'i limo mwa twene lyaali likungulu, kihobe. Kang'i kihobe yo yumo gwa njuni inyimi ukukinda syosa isi silipo, u kihobe niliyogoyela, une ngusakikisya, yo njuni inyimi ukukinda syosa isi uswe tukusyaga. Kihobe yo njuni iya bumi butali, kang'i umwene ukuyanubumi (abene bikuyobigwa) kufyinja, utubalilitumo, aba mia babili pamo batatu, ifi u kihobe . . . Iliparoti likuyanubumi ukukinda apo.

<sup>27</sup> Loli ingungubiya yo kinyamana pamo njuni yimo iyi yikaya nako akayongo. Lilino, u kihobe abagiile ukwitugasya ukukilania apa nukulya unfimba. Ugwe utisakumbonamo ngungubiya kifuki nu mfimba ugo. Umwene akabagila ukwimikana nakyoy mma. Unkusyulu gwake mu mbulo syake, umwene akabagila ukwimikana nakyoy mma. Ugwene gukumpelaga umwene ukubina. Abene bakabagila itolo ukwimikana na kilikyosa iki kikonangika, kikubola. Abene bakagila ukwimikana nakyoy, polelo umwene akabagiile ukulya ikylene. Linga umwene ikulyaga ikylene, ikylene nakalinganakalinga kikugogaga i ngungubiya, panongwa yakuti iki kikubosya ifyakulya yo nyifwila ya kayongo ndwanda iyi



yikubosya ifyakulya. Kangi linga pakayapo akayongo ukwingila mula ukupela iki, polelo ikyene kikugogaga ingungubiya. Polelo ugwe bwila kwagaga ingungubiya kifuki na kuko kaliko akandukamo akeluke, akandukamo akapelelesye.

<sup>28</sup> Lilino, kihobe yo akindene. Lilino, ketesye itolo kihobe ukuya kyakwimilila unsyobi. Kihobe abagile ukwitugasya ukukilania kula pa—pa mfimba kangi nubwingi bubo umwene ikulonda, nukupululukila mula mu ngunda nukwakulya ingano, yope. Loli ingungubiya yikabagila ukulya ingano nukupululukila kula ku mfimba.

<sup>29</sup> Polelo, unsyobi, unnyambala abagile ukuya nsyobi nukulya kosa ifindu fyamwambepo, kangi ifindu ifinunu ni findu ifinyali. Loli u Nkristi umpapigwe—kangi ugwabwanaloli akabagila ukwitikisya ifindu ifi fibibi, kangi abagile ukulya kwene ukufuma ku findu ifinunu. Ketesya ikyo! Akabalilo kako ugwe kuketa umwinitu uyu abagiile ukubuka ku fimogo, ukubuka panja nukwakunwa, ukubuka panja nukwakuyanubumi mbutulwanongwa, ukugomokela ku kipanga kangi lumo ikulalata itolo bo yu mwikemo, ngimba fiki iki? Umwene yo nsalakubutagilo, umwene abagile ukulya fyosa ifindu ifibole kangi nifindu ifinunu. Loli u Nkristi akabagila ukwitikisya ifindu ifyo kangi mma, kabuno umwene akilenie ukufuma ku bufwe ukuya ku Bumi. Kangi nakalingalinga ikyene kikun'dongaga umwene naloli, gene ga aminogono ga ikyene, mpaka ikyene kikun'dongaga umwene mpaka umwe ikusyumbutulaga ikisyo kyake nukwenda ukusookapo. O, kyo kyakuketelelanki!

<sup>30</sup> Lilino, kang'osi yo mwinitu unnini uyu mololo fiyo. Umwene atikubomba, umwene akabagila ukwitula mwene. Umwene akaya mwisubila—mwene mma, panongwa yakuti umwene akabagile ukwitula mwene. Apa akabalilo kamo aka kakindilepo une nakindaga mu ndeka akabalilo kako une nalisibiile ukwendela, kangi une nakagiile aka kang'osi akanini, kangi bosa ba abene basookilepo pa mwene munjilayimo, kangi umwene aalitabenie mosa nkabunganie bwa lusambo lwa mifwa. Kangi akinitu akanini akapelakisa kalambalele pala, kakon'ilopa kangi nu kukuta. Kangi une ngwisa pala kangi une naketile pabutali, ukufwana sinda gwa mailo, gwaalipo untimo gosa ugwa ng'osi. Lilino, umwene angali agonile palapala pala kangi abakihobe angali bikusopola mmaso gake nakalinga itolo linga uswe tukalinsosisyepo umwene pala. Loli une ndinkutatabula umwinitu unnini, ukumpimba umwene mmaboko gangu. Umwene akaakanilemo siku. Umwene aalambalele naloliloli myee. Une ndinkumpimba mmaboko gangu. Akabalilo kakwanda—kakwanda, umundu aalimpimbilemo umwene mmaboko gabo, loli umwene aali gwalutengano. Umwene aali nkyele ukulongosigwa. Umwene ali nkyele ukutuligwa. Une ngusubila umwe mukukibona

iki. Umwene ali nkyele komma ukugela ukupingapinga pamo ukubaya amabala, pamo ukuluma. Ing'osi sitikubaya amabala, isyene sitikuluma; isye sikwilambika syene itolo. Kangi umwinitu unnini uyu, une naalimpimbile umwene ukufyuka kangi ukumbika umwene pasi mu ng'osi isingi sila. Mmaniniti manandi itolo unna alinkummwaga umwene, bo buhobo buki umwene aali nabo! Lilino, ikyene kifweneko bulebule na Kang'osi gwa Kyala!

<sup>31</sup> Umwe mumenye, kuko abene bikugoga ing'osi, umwe mumenye iki kikulongosya ing'osi kula ku makina gakugogela, iyene mbene. Loli imbene yikulungosyaga ing'osi ukufyuka kula ku sengo ku nyumbayabukekelo, kangi, polelo akabalilo kako itolo umwene ikwega ing'osi ukufyuka ku sengo, polelo umwene ikunyelela panja. Loli, o, abene bikuti, akabalilo kako abene bikuya pakugoga imbene, polelo umwene ikubaya amabala umbelo. Muketile?

<sup>32</sup> Kangi iyo yo njila iyi setano isakubombaga. Umwene ikugela ukulongolela abana ba Kyala mulamula itolo mubunyali ukukinda, loli akabalilo kako akene kakwisa akabalilo ukuti umwene afwe, umwene naloliloli ikubaya amabala umbelo akabalilo kala. Iyo yo njila iyi setano ikubomba ikyene. Kangi iyo yo njila iyi utubalilo tumo, undindwana yumo umbonekemogi pamo akalumiana kamo akanini akalangani, ali naka bugutila ka fikoka fya ngamo pamo isupa sya njasyo, abagile ukulongosya akalindwana akanini kukutagigwa, akang'osi ka ntimo gwa munduyumo, ukusooka kula kubusyobi. "O, isyene sili kanunu. Kikayapo nakimo posa ikindu ikinunu-kinunu ukufwana ni kipanga." Loli itikisya ifwa yinkome undumiana unkulu yula akabalilo kamo, ugwe kumpilika umwene ikulalata, ikukuta nkisu mosa. Kangi iyo yo njila iyi setano ikubomba ikyene.

<sup>33</sup> Loli kang'osi yo gwalutengano fiyo, mpaka akene kabagiile ukulongosigwa. Kangi iyo yo nongwa yakuti Kyala alimmwimilile Kristi ukuya yo Kang'osi, kangi Mwene ukuya yo Ngungubiya. Kangi pisiku ili Yohani osyege Yeso ku lusoko lwa Yorodani, kimo mwa kyakuboneka ikikulumba iki kibonikemo siku, kyaabonike palapala pala. Ketesya bo bumogi buki! Kang'osi, yo nyololo ingindefyosa ifipeligwa pa kisu, kangi i Ngungubiya, inyololo ingindetosa utuyuni utwa Kumwanya. Lilino, iyo yo njila yene iyi ifyene fyayaga ukuya kimo. Iyene yo njila yene iyi Ngungubiya aabagilemo siku ukwisa pa Kang'osi. Lilino, akabalilo kako Ngungubiya aasulukaga pasi, Yohani alinkumbona Yeso, kangi umwene alinkuyoba, "Keta Kang'osi gwa Kyala, uyu ikusoosya imbibi sya nkisu." Kangi Yohani alinkuti, "Une ngubikila ubuketi, ngetile Mbepo gwa Kyala ukuya bo Ngungubiya ikusuluka, nukwitugasya pa Mwene." Halleluya! Mwasiketa lelo umwe. Ngungubiya na Kang'osi bali kimo palikimo. Ako ko kabalilo kako Kyala nu Mundu

balinkuya yumoywene. Ako ko kabalilo kako Kumwanya na pasi filinkufugatilana kimo ku nnine. Haleluya! Ako kabalilo kako Kyala alinkuya mbili, aatwele ikyene, ako ko kabalilo kako Kyala alikiliile ukufuma ku bubumbigwe bwa Mbepo nukupeligwa ukuya Mundu nukwitugasya mwa uswe. Ako ko kabalilo aka Ububwilananwila bosa bulinkufugatilana kimo ku kinine. Ako ko kabalilo kako ubundu ubugwano ubwa luko lwa bandu ba Adamu na Yehova Kyala nu gwandumi aligwesa filinkwisa palikimo, akabalilo kako Kyala nu mundu batendekigwe ukuya yumoywene, pisiku ilikulumba ilikumbukiligwe lila akabalilo kako Yohani amosyege Yeso.

Lilino, bule linga abene babagile ukuya yo kambwe? Ukukobela ukunyafu kwa Ngungubiya kukaabagiile ukwimamo siku kifuki na kambwe.

<sup>34</sup> Ngimba fiki ifi fimogipo ukukinda kubwililo bwa namayolo papo tukupilika ingungubiya-ngunde ingulu siitugesye pala nukukobela pa kabalilo? Bo une ndagiile unkasi gwangu nu mwanike... Une ndikusita kumwitikisya aligwesa amanye ifi une naabombaga. Une nitogaga mwigali lyangu ilikulu, une nendesyaga panja ukukilania imisebwe igi, ukwisa panja apa pa mapumba ga Walnut Ridge, ikwitugasya pamwanya pala palubafu lwa mpiki nukuketela pasi pa lipumba. Une ndinkutoligwa itolo ukubataga abene. Syabonekaga ukuya une ngabagiile ukwimikana nakyo ikyene. Une ngwinogona, umwanangu unnini, alambalele pala, ugwa myesi mihano na mitatu. Mumo umwene abikaga palikimo amaboko gake amanini nukumfikila une, kangi une nimbaga ulupembe pamo ukuyoba ikindukimo ku mwene, kangi umwene atigi “guu-guu,” ukumfikila nutuboko twake utunini. Kangi nitugasya pasi kifuki nu mpiki, fiyofiyo akabalilo kako ukwene kwilaga namayolo. Kangi yalipo ingungubiya ingulu iyi yiitugasya panja pala ndisu, umwene abukaga kukukobela. O, mwe! Une akabalilo kamo naswigilepo ukuti kali gwaali go moyo unsitakufwa gwa mwanangu gugomokile gukugela ukuyoba kumyangu. Kikayapo nakimo ikinyafupo ukukinda ukukobela kwa ngungubiya. Mumo umwene ikuganila! Umwene ikutwala indumi. Mumo umwene ikugela ukutendeka ulutengano! Ukusumuka ndubunjubunju lulilosa, ukubuka panja mmatengele kula kifuki kuuko une ngwitugasya, kyo kindu kya lutengano kiliku ukupilikisya! Iitugesye mmwanya mipiki iminywamu imitali gila, ingungubiya sila sikukobela yimo ku nnine.

<sup>35</sup> Iisiku ilingi, kula kwa Nkundwe Cox, ingugubiya mama ingulu yaali nu twana utunini tubili. Kangi abene balitugesye itolo pamwanya pa kiyumba, ukuti abapusi bakabagiile ukubafikila abene. Kangi u mama ngungubiya abalyesyaga abene. Polelo umwene isaga pasi nukubega abene mmwanya mu mpiki, kangi abene bitugasya pala namakosi ukuniembana

yimo ku yingi, nukukobela nukupela ulugano, ilisiku lyosa, utungungubiya utwana tubili utunini, utwalutengano.

<sup>36</sup> Kangi une ndinkwinogona mumo Kyala, (ingungubiya yo njuni yalugano fiyo) kangi i Ngungubiya, Kyala, ikulonda ukutendeka ulugano na bandu ba bundu Bake. Kyala ikulonda ukuganigwa. Kyala ikulonda ukukugana ugwe. “Kyala aakiganile fiyo ikisu, Umwene apele u Mwanundumiana ntiga Gwake ummwagigwe, ukuti aligwesa uyu ikummwitika Umwene angapyutigwaga mma, loli ukuya nu Bumi bwa bwilanabwila.” Asayigwege u Ntwa! Polelo Kyala, pakuti ikulonda ukutendeka ulugano, Umwene aafumbilisigwaga kamo... aatendike ikindukimo ikiganigwa. Umwene afimbilisigwe ukutendeka ikindukimo ikyololo ukufwana nu Mwene. Umwene alinkufimbilisigwa ukutendeka ikindukimo iki kyabagile ukuganigwa. Umwene alinkufimbilisigwa ukutendendeka ikya Bupeligwe Bwake Bwene.

<sup>37</sup> Ugwe ukaabagile ukugana nakimo iki kikaya bupeligwa bwako bwene. Ukugana kukufimbilisigwa ukuya lumolwene nu lugano. Unnyambala nu nkasi gwake bikufimbilisigwa ukuganana yumo ku nnine, linga abene babagile ukufyukamo siku mbufyuke. Ikikolo kikufimbilisigwa ukugana yumo ku nnine, linga abene babagile ukufyukamo siku mbufyuke. Ikindukimo ikya kuganigwa! Ugwe londesya kulikosa, ukummwaga undindwana ukuya nkasigo uyu ugwe kun’ganaga. Umwene ikulondesya, ukummwaga undume uyu umwene aabagile ukun’gana.

<sup>38</sup> Kyala ikulondesya, ikugela ukugwaga umoyo ugu Umwene abagile ukugugana. Polelo, Umwene aliyimilile Mwene apa pa kisu ukuya Ngungubiya inyololo kangi Kang’osi umololo. Linga Kang’osi yula akabalilo kamo siku aalyegile ubupeligwa bwa kambwe ugwakubuna, i Ngungubiya yila anagali yegile ukupululuka Kyake nakalinganakalinga, umwene angali afimbilisigwe ukubopa.

<sup>39</sup> Loli u—u—u Kang’osi, iyene yitikuya na mahala amanywamu gake gayene mma. Kang’osi yo kindu kimo, akabalilo kako iyene yiyongile, iyene yiyongile kisitalusubilo. Ing’osi yikabagila ukuyaga injila yake ukugomokela. Iyo yo nongwa imbene yikulongosya iyene ku bufwe bwake. Iyene yikabgila ukuyaga injila yake, ing’osi iyi yiyongile. Iyo yo nongwa Kyala aatufwanikisye uswe ku ng’osi. Akabalilo kako uswe tuyongile, uswe tuyongile. Yikayapo injila uswe tubagile ukwiya twibene. Kangi yilipo injila yimoyene ukubomba ikyene, ikyo ko, ukwiya twibene ku Ntimi gwa ntimo, kangi Umwene yo ikubombaga ubulongosi.

<sup>40</sup> Lilino, bo une nguketesya Kang’osi uyu ni ng’osi palikimo...Kang’osi ni Ngungubiya, ndigi, palikimo, abene batendekigwe ukuya yumoywene. Polelo ketesya mumo i

Ngungubiya yilinkulongosya u Kang’osi, u Mwanundumiana gwa Kyala. Mumo Umwene aayiliile ubololo, aamenye ukuti Umwene aayaga pakubuka ku bukekigwe. Mumo Umwene ayiliile ubololo, ukusitakugela akabalilo kalilosa ukubomba pa Mwene, ukusitakugela ukuya mfwane-pamwene. Umwene alinkuyoba, “Une ngubomba nakimo pene papo Tata ikumbonesya Une tasi, kang’osi Tata ikwitugasya mwa Une.”

<sup>41</sup> Lilino, ikindu ikingi iki kang’osi ali kyo, ukang’osi itendekisye ukupa ubwabuke bwake. Lilino, Kyala ikulonda uswe ukuya bo tung’osi, loli tulipo utubalilo twingi utu uswe tutikulonda ukupa ubwabuke bwitu, ukutaga ubwabuke bwitu. Mwe bingi fiyo ba umwe mukuyoba, “Mulimosa, une ndinabo ubwabuke, Nkundwe Branham.” Ubo bo bwanaloli, loli ngimba ugwe gwitendekisye ukupa ubwabuke bwako? Ngimba ugwe gwitendekisye ukupa ubwabuke bwako ukuti Kyala abagile ukukulongosya ugwe? Iyo yo ndamyo ni fipanga fyitu umwisyugu, mu bwingi ubukulumbapo, ukuti ubololo bwa Kang’osi gwa Kyala...Uswe tubagiile ukuya tung’osi, uswe twisile ukuya kilikyosa loli komma tung’osi. Kang’osi iyo yo nongwa, akabalilo kako uswe tukwega amatingo ago, i Ngungubiya ya Mbepo Mwikemo yikwega ukupululuka Kwake nukusokapo.

<sup>42</sup> Linga Kang’osi gwa Kyala atendike ukubuna ukwakwanda afwanenge kambwe, pamo aabombile akandu kalikosa akapingane na iki i Ngungubiya inyololo yabagiile ukwitikisya, i Ngungubiya angali yegile ukupululuka Kwake. Umwene angali asokilepo nkabalilo kanandi itolo.

<sup>43</sup> Kang’osi iyo yo nongwa umwisyugu ukuti uswe tukuswiga, “Ngimba yo ndamyonki yili ni kipanga kya Pentekosto?” Iyene yo nongwa yakuti uswe twegile ubupeligwa ubukindane. Uswe twegile ubupeligwa ubwakuti, “Uswe tukulonda ubwabuke bwitu. Uswe tukubombaga iki uswe tumenye ukuti ikyo kyo kitalusye ukubomba.” Kang’osi uswe twisile ukuya bamatingo. Uswe twisile ukuya bakali. Uswe twisile ukuya basitakupasya. Uswe twitikisye ubugaswi ukwingila nkati. Uswe twitikisye ubwimi ukwingila nkati.

<sup>44</sup> Kang’osi, akabalilo kako iyene kakwisa akabalilo... Umwene alinalo ulusyoya lwake mwene, ubo bo bwabuke bwake. Umwene alinalo ulusyoya, loli abene bikwega kang’osi nukunsopela pala pa bukekelo, kang’osi bikupinya amalundi gake pala. Umwene atikubayamo amabala siku, umwene atikupingapinga. Ugwe kwega itolo ubwabuke bwake ukufuma ku mwene, panongwa yakuti umwene yo kang’osi. Umwene akabagila ukubomba akandu nakamo akangi, panongwa yakuti ubo bo bupeligwe bwake. Loli akabalilo kamo kilania injila ya Nkristi, ugwe kusyaganiaga linga umwene yo kang’osi pamo yo mbene. Ugwe kusyaganiaga iki umwene ali, nkilanie umwene

akabalilo kamo. Kangi iyo yo nongwa umwisyugu ukuti ifipanga fyitu fili nkayilo ifyene fili.

<sup>45</sup> Uswe twikolile twibene kang'osi gwa Kyala. Abakikulu kangi unnyambala, palikimo, twandile ukubomba filifyosa loli komma ukufwana tung'osi twa Kyala. Ugwe kubaketa abene bikubuka mu lukindi, ni bundu, inywili indumuligwe, ifyakuniembaniemba mosa mu nywili syabo. Kangi ifyinja finandi ifi fikindillepo, ugwe kukolela...ugwe, abene... ugwe ukaabagile ukubapa imbombo linga babombile ikyo. Kangi polelo ugwe kuswigaga nongwa yiliku ikipanga kili nkayilo ikylene kilimo. Iyene yonongwa yakuti ugwe gwegile ubupeligwa bwa kambwe pamo imbene, mbuyo bwa kupaya ubwiyuyule bwa bololo. Kangi ugwe kuyoba, "Ikyo kyo kilingo kyangu, Nkundwe Branham." Une mmenye ikylene kyo kilingo kyako. "Abatumulanywili bikutumula inywili. Kangi akabalilo kosa untumulanywili ikutumulaga inywili, ngimba une ngayanabo ubwabuke?" Ikyo kitalusye, ikyo kyo kilingo kyako kya kiMerika. Loli ngimba ugwe gwitendekisya ukupa ubwene, ukuya kang'osi? Ngimba ugwe gwitendekisye ukwiwipa gwimwene?

<sup>46</sup> Kangi umwe bakikulu, pakaya patali fiyo mma, umwe mwabukaga mu lukindi. . . Ikyene kisekesye ukuketa injila yiyo abakikulu bikufwalila umwisyugu. Kangi une ndikuyoba isya Presbeteri na Methodisti, une nguyoba isya umwe bakikulu ababwikemo. Buka kula ku lukindi, kangi ikylene kyo. . .

<sup>47</sup> Une naali na kapingika kanandi mbayike munkyeni mwa mwigali lyangu, kangi umunduyumo alinkuyoba nanine, alinkuti, "Ugwe umenye ukuti ikyo kyo kimanyilo kya ba Katolika?"

<sup>48</sup> Une ndinkuti, "Ngimba kabalilo kaki aba Katolika balyegile ukusala pa kipingika?" Siku! Ikyo kyo kikaya kimanyilo kya lwitiko lwa kiKatolika; ikyo kyo kimanyilo kya lwitiko lwa baKristi. Ulwitiko lwa kiKatolika kyo mwikemo uyu afwile, ukufwana nu Mariya pamo—pamo umundu yumo umfwe uyu abene bikummwiputa. Uswe tutikwiputa abandu abafwe. Uswe tutikwiputa Mwikemo Cecilia nabosa abikemo abakindane bala. Ikyo kyo kiKatolika, iki kyo luko lwapamwanya lwa bwambeponyali. Loli ikipingika kikwimila Umwene Uyu aafwile nukusyuka kangi.

<sup>49</sup> Kangi une ndinkuti, "Une nkibikile ikylene pala, linga nguketa mu ngindi. Ifyinja malongo-mabili-na-fihano ifi fikindile, pamo malongo-matatu, akabalilo kako une nalikifuki mfwaso, une nafingil'ulufingo kwa Kyala ukuti linga Umwene ikubumbulusyaaga amaso gangu une nguketaga ku findu ifitalusyi." Kangi une ndinkuti, "Kulikosa kuno ugwe kuketa, ukwene kuli itolo kusitakakyala fiyo, abakikulu bafwele-mwasinda, kangi abakikulu babwasi balambalele

ndubingilo kangi paliposa. Une nguketa ku kipingika mbuyo bwa kuketa (nukukumbukila iki Kristi aalimbobile une, kangi ngusyumbutusya untu gwangu) ku kindu iki kya setano.” Haleluya!

<sup>50</sup> Kangi ikyo yo bandu...Komma ukuyoba abo bo “Bapresbeteri, Bakatolika,” abo bo Bapentekosto! Ameni. Ugwe kuyoba, “Une ndinabo ubwabuke, Nkundwe Branham.” Ikyo kyo kitalusye, loli linga ugwe gwaali kang’osi, angali ugwe ukutaga ubwabuke bwako. Kangi akabalilo kako ugwe kubuka ukubomba bo ulo, u Mbepo Mwikemo, u Ngungubiya umololo, ikwega ulupululuko Lwake nakalinga itolo. Umwene atisa kukosigwaga isoni palikimo nanugwe mma. Umme, umma, umma. Ugwe unginogona ngamo siku ugwe kubukaga ukubomba bo ulo nukukolelela u Mbepo Mwikemo. Ugwe ukabagila ukubomba ikylene! Ilibangeli liyobile lulalula. Ugwe kufimbilisigwa ukutaga ubwako. . .Ena, kuti, “Abakikulu bosa aba basyele bikubomba iki.”

<sup>51</sup> Kangi ugwe nnyambala, ugwe kindu kilondo, nnini, nsitakifupa, likikulu, ugwe, gwe ubagile ukummwitikisya unkasigo ukubomba ikindu bo ikyo, ikyo kikubonesya uluko lwa iki ugwe upeligwe. Iyo yo nongwa ugwe ukuya nayo Mbepo Mwikemo bo mumo ugwe kwilatila ukuya nayo, pamo ugwe angali uli nakyo Ikindukimo ukusyungutila ugwe ukumpela umwene ukubomba bo nkikulu akabalilo kosa umwene ikwitugasya na ugwe, munjila yiliyosa. Ameni. Ikyo kikupilikigwa ukuya kyaiyolo, kikukeka. Loli ikyo kyo iki ikipanga kikulondigwa umwisyugu, yo gwaiyolo, Mbepo Mwikemo ikusuka posa, kangi ikupayika panja nukwanika panja, kangi ukugolosya panja, nu Mbepo Mwikemo. Naloli!

<sup>52</sup> Ko kayilo kaki aka ikisu kibukilemo! Mumo abene bikusoka pa lukindi nu kubombela mula! Mumo abene bikuumilisa untu gwabo pa televisyoni pa kilo kya Kitatu, nukusita kubuka kukipanga! Mumo fikuti ugwe. . .Fiki, loli akayapo umwanike nkisu. . .amenye syosa ukufwana na David Crockett ukuti ywani. Kangi ubusyobi ubupelakinyanyi bula, ukuti umwene agogile ikindingo bo anifyinja fitatu, umwe mumenye ukuti ubo bo butungulu, loli umwe mukwitikisya abaninu ukuya imitu yabo biswile ni findu fila. Kangi akayapo yumoywene mwa mia yumo uyu ammenyemo siku Yeso Kristi. Iyene yo nongwa ikisu iki kibwapuligwe fiyo! Ikisu iki, kikobeligwa kangi kili kubutali fiyo na Kyala, kikanile u Mbepo Mwikemo.

<sup>53</sup> O, ugwe kuyoba, “Une ngubuka ku kipanga nukulalata.” Ugwe ubagile ukubomba ikyo. Loli, mpaka u Kang’osi umololo ugwa Kyala ikusengama mu ndumbula yako, nukukupela ugwe usuke ubumi bwako nukubomba bo mundu unkindane, ukwene kutisakubombelaga ugwe nakimo ikinunu ukwegelela Ikikristi. Ugwe kufimbilisigwa ukuya nakyo Ikyene. Ameni.

54 Une naabukile nnyumba apa pakaya patali mma, ukuyatila unnyambala umbine, kangi unkikulu yumo alambalele, itugesya pala. Kangi aka Oswald akanini akakulu kakwingila mula, ikitili kitugesye pa lubafu lwa ntu gwake, alinkuti, “Mama, ngimba ifyakulya fitendekesigwe?”

55 Umwene alinkuti, “Luuki, uswe tukaali nakabalilo,” alinkuti, “ulubunju ulu, ukuti tuyege ni fyakulya filifyosa.” Alinkuti, “Une ngukutendekelaga unkati,” alinkuti, “balipo aba luki bamo.”

56 Umwene alyendile ukukilania nukukola u luki yumo, ukunketa kumwene, ukunduma umwene, alinkusopela umwene pa kibumba namaka gago umwene abagiile, amisi gikunyafulgwa pasi, alinkuti, “Linga ikyo kyo kyosa iki umwe mulinakyo mbuyo ubu, kokuti une ngusokapo,” bo ulu.

57 Une ndinkwinogona, “O Kyala, umwene abagiile ukuya gwangu ukufwana amaminiti mahano!” Ndumiana, angali une nguyubwile ikipapa ukufuma ku mwene ukuya bo fikuti umwene akamanyamo siku ukuti ikylene kikuyubwike! Loli abene baalambalele pala, nukumpelelakisa nukumpubisya. Iki umwene ikulondigwa kyo kukuyubula ningili ukununu ukwambukuulu. Ikyo kyo iki uswe tukulondigwa, inyumba isyambukuulu kangi, kangi abalumbili bamo aba bisakwimaga kunyuma kwa kigemo nukulumbilila u Bwanaloli, kangi ukubika Ubwene pasi kuko Ubwene bukubagilila ukubikigwa. Ameni. Ikyo kyo bwanaloli. O, mwe!

58 Unnini Mariya ukutika utulundi twake pasi, kangi ukwinusya imbulo yake iniini mmwanya nukung’onya utulomo twake utukeseфу panongwa ya langi-ngeseфу (ifindu fya Max Factor) ukufyusya mmwanya, nukufyusya akatu kake mmwanya nukukwenda ukusooka panja pa nyumba. Ko kukosy’isoni kuki! Mumo bayilile abana amatingo! Ilibangeli liyobile ukuti abene bikuyaga. Ilisimbo liyobile ukuti abene bikuyaga. Mumo abene bisakubombelaga, mumo abene bikubombaga, kangi ifindu ifi fikukindilila nkisu umwisyugu, iyene yo nongwa yakuti abene bankalalisyе nukunsosyapo u Mbepo Mwikemo.

59 Ifyinja finandi ifi fikindilepo. Une ngubuka lilino, mmasiku manandi, ukusekela ukugwa kwakwanda kwa Mbepo Mwikemo mu Amerika, ifyinja malongo mahano ikyinja iki, ku Lukindi lwa Azusa ulwaiyolo, ulukomano lwa kipentekosto mu Los Angeles, kuko abene baali nukugwa kwakwanda kwa Mbepo Mwikemo, akabalilo kako abandu balisile palikimo. Akabalilo kako Kristi asulwike nkati mbandu bala, abene baali itolo bololo, itolo ukuya balutengano. Abene bitugasyaga ubumi ubunyakyala. Abene bitugasyaga ubumi bwakwiyipa. Abene bitendekesyaga ukutaga. Abene balitendekisyе ukulongosigwa nu Mbepo Mwikemo. Abene bakaapasyaga ifi abandu baayobaga, abene baali “banyiho-syambukulu,” kali abene



batigi abene baali “batoyofu” pamo kiliku ikya ikyene, abene baalitendekisye ukulongosigwa nu Mbepo Mwikemo.

<sup>60</sup> Loli, umwisyugu, o, mwe, na findu fya kwipakapaka na kabokosi ka kwiyandula, kangu utubundu bafwele, kangu panja pala mu lukindi, fiki, ikyene kikosyasi! Kangu bikwikoolela bene, “bali na Mbepo Mwikemo.” O, ugwe kuyoba, “Loli une njobile mu ndimi.” Ena, kangu setano ikubomba, yope. “O, une naalalatile.” Kangu setano ikubomba, yope. Setano abagiile ukwegelela kilikyosa iki Kyala ali nakyo, ukusosyapo ulugano, kangu umwene akabagila ukwegelela ulugano. Ena.

<sup>61</sup> Polelo, ikindu kyakwanda umwe mumenye, akabalilo kako umwe mwandegwe ukubomba ifindu ifyo, umwe mwalikiliseye ifipimilo, umwe mwalyandile ukulekako gamo, polelo ikipanga kilinkwanda ukuya ukwipagula, utupagulanie utunini nkati mmyabo, kangu uyu alinkuti, “Umwe mumenye, untimi yo itolo *fyakuti-na-fyakuti*,” pamo “u diakoni yo *fyakuti-ni-fyakuti*.” Kangu, ikindu kyakwanda umwe mumenye, ugwe kupilikisya ku ikyo! Kangu iyo yo nongwa uswe iyi uswe tukindilile ukuya ni ndamyo nyingi fiyo, iyene yo nongwa umwe mukwanda ukupilikisya kwa setano, kangu ukukwega ukubuna mbuyo bwa kupilikisya kwa Ngungubiya umololo, u Mbepo Mwikemo, Ngungubiya gwa Kyala uyu abagile ukukulongosya ugwe nukukulagila ugwe, ukukugana ugwe nukukusaya ugwe.

<sup>62</sup> Akabalilo ka kwanda ugwe kuya nabo ukupandapanda kwa bugasi ukunini kula, i Ngungubiya yikupululuka ukusookapo. Uko ko kutalusya. Umwene akabagila ukwimikana nakyo ikyene. Ubupeligwe bwake bukiindene. O, Umwene akabagila ukwimikana nakyo ikyo muli mosa. Kangu ugwe kubuka ukuyoba isya mpalamani gwako, Umwene akabagila ukwimikana ikyo, Umwene itolo akabagila ukwikola na ikyo. Umwene itolo ikwegaga ukupululuka Kwake nu kusookapo. Umwene itolo akabagila ukwima pa ikyo kangu mma. Ngungubiya yo nyololo. I Ngungubiyo yikwilambika, kangu i Ngungubiya, kangu—kangu Iyene yikabagila ukwima pa kimo mma mpaka ikyene kiyege bupeligwa bwa luko lulalula.

<sup>63</sup> Lilino, Kyala abagiile ukukupela ugwe uyege kipeligwa ikikindane, nnyambala pamo nkikulu, Umwene abagiile ukupa ugwe ubupeligwa ubukindane. Kangu ugwe kuyoba, “Mulimosa, Nkundwe Branham, kyo kiliku iki uswe tubagile ukubomba pa ikyene?” Yaga itolo kang’osi kangu. Ifyene fyo finyamana fibili fyene ifi fibagiile ukwendelana, iyo yo ngungubiya na kang’osi. Ingungubiya itikwisa ku kandu kalikosa loli kwene kwa kang’osi. Kangu linga ugwe gwisile ukuya mbene, polelo sosyamo imbepo ya bumbene mwa ugwe. Uko ko kutalusya. Linga ugwe gwisile ukuya kindu ikingi, sosyamo ikyene ukufuma mwa ugwe, linga ugwe kwanda ukuya njobiyobi.

<sup>64</sup> Apa akabalilo kamo, une naalumbiliile namaka fiyo mumo une namanyilaga ukulumbilila nkaya kamo, kangsi baalipo amaelifu ga bandu kula. Une natendike ukukolela kwa pa kigemo. Une ninogonaga ukuti une napalamasisye uluko losa ulwa butulwanongwa, une napalamasisye fyosa ifi une nabagiile ukwinogona ifyene. Ikilo kila ukufuma apa lukomano lwigalege, akakikulu aka ntengo akanini kalinkusegela, kalinkuti, “Mulimosa, Nkundwe Branham, une naloli nhobwike ukuti ugwe ukambalamasya une ikilo iki.”

Une ndinkwinogona, “Uyo aabagile ukuya Nkristi ugwabwanaloli.” Alinkuti, “Ugwe ukambalasyapo une ikilo iki.”

<sup>65</sup> Une ndinkuti, “Mulimosa, Une naloliloli nhobwike ukupilika ikyo, ugwe ubagiile ukuya kifuki ni Kitangala kya Kyala.” Kangsi umwene alinkunyatuka ukusokapo.

<sup>66</sup> Unkikulu yumo unkusi imile pala. Une ndinkuti, “Yoba, ngimba ummenye unkikulu yula?”

“Ena.”

Une ndinkuti, “Umwene abagile ukuya Nkristi gwabwanaloli.”

<sup>67</sup> Alinkuti, “Ikindu kimokyene ugwe utoligwe ukukoma ikilo iki, Nkundwe Branham, ikyo kyaali luheho. Umwene yo mwalafyale gwa luheho nkisu iki.” Mwasyaga apo umwe, isyo syo isyene, muketile.

<sup>68</sup> Loli akabalilo kako ugwe kwisa ku kamo ka findu ifyo, sikaya ni mbombo kali undumbili ikukoma ikyene pa kigemo pamo mma, akabalilo kako ugwe kuketa ifindu fyambili ifya kisu, akabalilo kosa ugwe kwitikisania nasyo isyene, ugwe guli kubutali na Kyala, kangsi u Mbepo Mwikemo ikuyaga kubutali. Iyo yo nongwa ingomano sikaya mumo syayilaga. Iyo yo nongwa gatikuyapo amakato ga lufumbi lwa matapwa mu nyumba ulubunju ulu. Iyo yo nongwa ingomano sya fihema ingulumba sikayamo nkisu, iyene yo nongwa uswe tusulumenie nukukaga i Ngungubiya ya Kyala inyololo. Uku ko kotalusya. Umwene atisakwitugasya na uswe akabalilo kosa aka uswe tutikupasya, akabalilo kosa uswe tukuheha, “Uswe tukulonda injila syitu!”

<sup>69</sup> Lilino, une ngulonda umwe muketesye, Kang’osi aali Kang’osi gwa kimyemye. Ilibangeli litile, “Umwene akaliigwile undomo Gwake. Bo yi ng’osi pankyena pa basenga-lusyoya, Umwene aali yo kinunu.” Umwene akaliigwile undommo Gwake. Umwene akaali mwinitu uyu ikulonda ubwabuke bwake. Umma, nkulumba, Umwene aalitendekisye ukutaga ubwabuke Bwake. Umwene aali yo Kang’osi gwakimyemye.

<sup>70</sup> Loli, umwisyugu, o, mwe, mumo uswe tukulondela ukukindana kwitu! O, mwe! “Une ngukubula, ugwe itolo ndeke yumo ayobe ikindukimo kya une, une ngubuka kulakula

nukwagana nagwe, ndumiana, une ngwakunswanyula umwene.”  
 “Une ngwakukibula ikisyobi kila akabalilo kako une ngumbona umwene! Ugwe gulila itolo mpaka une nagane nagwe! Saya Kyala, haleluya! Ah-ha!” I Ngungubiya yikwega itolo ulupululuko Lwake nu kusokapo. Uku ko kutalusya. U Mbepo Mwikemo akaya nanugwe kangi mma, akabalilo kosa ugwe kwipilika injila iyo. Simba itolo ikyo pasi mwa buku gwinu, Ikyene kitikubomba imbombo ikyene. U Mbepo Mwikemo itolo akabagila ukwitugasya kifuki kuko uluko lwa mbepo iyo yilipo. Iyene yikufimbilisigwa ukuya mbepo ya kang’osi, imbepo inyololo, kisita apo Iyene yikabagila ukwitugasya niyene, ifyo fyo fyene ifi filipo ku kyene; linga ikyene kikaya kyololo, kyakwilambika, kilongosiigwe na Mbepo Mwikemo. Kangi linga akandu kamo kakwisa, Ikyene itolo kitikuketesya nukuketesya akene mma, kikukindilila itolo. Muketile? Kangi iminiti yilayila ikyene kikusanukila kulubafu, umwe mumenye, ako ko kalakala . . . akabalilo ugwe kusanukila kulubafu.

<sup>71</sup> Umwe mumenye, ubutulwanongwa bwakwanda bwalyandile nu muntu ikusanukila kulubafu itolo pa miniti yimo. Ngimba umwe mumenye ikyo? Ilibangeli liyobile lululo. Eva aasanwike kulubafu panini itolo, ukupilika iki Setano afimbilisigwaga ukuyoba, kangi umwene asingwile unyungulu ummogi fiyo ku mwene mpaka umwene alinkwinogona ukuti ikyene bwaali Bwanaloli. Kangi umwene alinkumpilikila umwene.

<sup>72</sup> Kangi ikindu kyene iki setano ikulonda ugwe ukubomba, ko itolo ukusanuka kulubafu ku maminiti manandi. Umwene abagiile ukusingula unyungulu, nukuti, “Lilino, keta kuno. Ugwe umenye, nkundwe, ugwe umenye, kalumbu, linga abene bali luko lwa bandu abatalusye, abene angali bakabomba *iki*. Linga abene itolo babombile *iki* papapa apa, ugwe umenye.” Umwene abagile ukutendendeka ikyene ukuya kyabwanaloli kwa ugwe mpaka ikyene kikuya bwanaloli bwabwanaloli. Uko ko kutalusya! Loli kumbukilaga, umwene yo setano!

<sup>73</sup> Une ndikupasya mumo bapasi-fiyo abene bayiliile, mumo abene basulwike pasi fiyo mbutulwanongwa, iyene yo mbombo yako ukubika ikiboko kyako ukufugatila abene nukubafyusya abene mmwanya nu Lugano lwa Kyala. Ngimba ugwe gwali kugu akabalilo kako Ngungubiya gwa Kyala afyusyeye ugwe ukufuma matipa ga ndipa? Iyene yo mbombo yako, mwinangu. Ikisu iki kikufwa nikyumilwa kya kambakasya kanini ka lugano. I . . .

<sup>74</sup> Une ngulonda umwe muketesye ikinyamana iki, kangi, akanyamana akanini aka, akene kaali kang’osi gwakimemye panongwa yakuti akene kakabombiile . . . akabalilo kako Umwene aheluligwaga, Umwene akahelwiile ukupyanikisya mma. Umwene akaakemile nukupela ikyongo mma, nukumana kangi ukukalala nukukindilila, Umwene akaabombile ikyene

mma. Akabalilo kako umundu yumo...Akabalilo kako Umwene aheluligwaga, Umwene akaahelwile ukupyanyikisya mma. Umwene alinkusita kwigula undomo Gwake.

<sup>75</sup> Loli ugwe ndeke umunduyumo abombe ikindukimo kwa ugwe pamo une, o, mwe, uswe tukwisula bo kyula kyanyumba alile ifipolopolo, ukugasa panja bo yu—bo yu lisekwa lyandisu ilikulu. “Une ngukubula ugwe lululu ulu, umwene anganyile pa nyobe bo lula kangi, une ndisakugomokelamo siku ku kipanga kila. Umma, nkulumba! Nsaya Kyala! Haleluya! Aba Nazarene bikunyambililaga une, aba Pilgrim Holiness, abene bikunyegaga une. Haleluya. Une ndikufimbilisigwa ukubomba ikyo kangi mma.” Syosa kanunu, i Ngungubiya yikwega ulupululuko Lwake.

<sup>76</sup> “Ugwe umenye fiki? Linga unsyobi ugwaiyolo yula ikubuka kukipanga kila, une ndisakubukamo kangi siku. Saya Kyala, une ndisakubombamo siku ikylene!” Akabalilo kako ikindu ikyo kikukukoma ugwe, u kambwe uyu ikubuna ugwaiyolo yula, i Ngungubiya yikwega ukupululuka Kwake. Momumo. Polelo u Mbepo Mwikemo abukile.

<sup>77</sup> Polelo ugwe kuswiga kyo fiki kitamisye na ugwe. Ugwe kuswiga fiki fitamisye ni kipanga. Ugwe kuswiga fiki fitamisye na ugwe. Fiki ugwe ukayanabo ubuponjoli bo mumo ugwe gwaalinabo? Ugwe usanwike mbupeligwe bwako. Ugwe gwisile ukuya mbene mbuyo bwa kang’osi. Ugwe gwisile ukuya kindukimo ikingi palubafu kang’osi.

<sup>78</sup> Ugwe kufimbilisigwa ukumwaga yula Mbepo ugwakwilambika, “Unko u Mbepo Mwikemo andongosyege une kulikosa. Kyala, une nun’ganile untulwanongwa aligwesa, kali abene balikugu.” Uluko lwa buyo ubo bukwise mu ndumbula ya mundu, polelo ugwe kwisa kuketaga ikindukimo kikuboneka, umoyo gwako.

<sup>79</sup> Ugwe kuyoba, “Ena, Nkundwe Branham, ngimba kilipo ikyakubombapo pa kyene?” Ena, yaga kang’osi itolo, ikyo kyo kyosa. Ugwe kuyoba, “Mulimosa, Nkundwe Branham!”

<sup>80</sup> Une naalyagene nu ndindwana ikilo kimo, kula ku Shreveport. Une na Billy twasookile panja ukwakugwaga unkati ukufuma papa ulukomano lwaamalike. Undindwana ummogi ikwisa mula, pamo undindwana unnini, pamo lumo malongo mabili mfyinja pamo ikindukimo bo ikyo, afwele kanunu. Umwene aalitugesye pasi. Une naketesisye umwene alinkumilisya ukuketela ku bwa uko. Une ndinkumilisya ukulya. Akabalilo kanunu itolo unkikulu uyu alinkwisa. Umwene alinkuti, “Mwabomba ndaga?” Naayobile ku mwene. Kangi une mmenye unkikulu aali Kalumbu Davis kula kula. Kangi umwene nu nkikulu uyungi ukufuma Life Tabernacle, une naabamenye abene kanunu fiyo, umwene alinkwisa nukuyoba kwa une, alinkukindilila. Polelo undindwana yula itugesye ukukilania,

umwene aatile, “Nkundwe Branham, bula bwali Bulumbilili ubununu ikilo iki.”

<sup>81</sup> Une ndinkuti, “Mwabomba ndaga, kalumbu?” Une ndinkuti, “Ndaga kalumbu, fiyo.” Kangi une ndinkuti, “Ugwe uli yumo gwa bene aba ku Life Tabernacle?”

<sup>82</sup> Umwene alinkuti, “Ena.” Umwene alinkuti, “Ugwe umenye, Nkundwe Branham, une angali nimbile mu kwaya, loli abene babikile ulukanisyo kuno.” Umwene alinkuti, “Une mbombile, o, ifyinja fingi fiyo ukwimanyisya amasyu, kangi na fyosa.” Alinkuti, “Une nimbile panimwene kangi une nimbile ifindu fimo.” Alinkuti, “Loli, une—une naatoligwe ukwimba, panongwa abene—abene bali nulukanisyo ukuti, ‘akayapo unkikulu uyū ipakile ilangi abagile ukwimba—ukwimba mu kwaya.”

Une ndinkuti, “Ena, atufyigwege Kyala panongwa ya Life Tabernacle!”

<sup>83</sup> Umwene alinkuti, “Ena, une ngukubula ugwe, Nkundwe Branham,” umwene alinkuti, “Une ndi Nkristi.”

<sup>84</sup> Une ndinkuti, “Polelo, kalumbu, buka kunyumba nukusuka ikisyo kyako, pamo kyo kiliku ikyene ugwe kubomba.” Une ndinkuti, “Ngimba ugwe kumbula une ukuti ugwe kwitikisyaga ikindu ikinini bo kupaka utundu utunini utukulu pa kisyo kyako. . .”

<sup>85</sup> Kangi une mbagile ukusisimikisya kwa ugwe ukuti ikyo kifumile kwa setano. Une mbagile ukusisimikisya kikayapo mu. . . Ubwandilo bwa iki baali biputafifwani. Kangi akabalilo kako ugwe kupaka ikyene, ikyo kyo kimanyilo kya biputafifwani. Lilino, une mfumile itolo ukufuma ku Afrika, kangi une mbukileko ku matengele ga ba Hottentot kangi naasyagenie katikati itolo kuko indebelebe, kuko fyosa ifindu fila fifumile, kangi fyosa ifi, ifyakumogesya fingi finiembeteligwe mmakosi ginu ni mbulukutu na filifyosa, kuko ifyo fifumile. Ukwene ko kubiputafifwani. Kangi i Libangeli litikulonda a Bakristi ukuya bo biputafifwani. Kangi ugwe utikulonda. . . Une ndikuyoba ukuti umwe yomwe biputafifwani mma panongwa yakuti umwe mukubomba ikyene, loli umwe mwikpela mwibene ukuboneka bo yumo. Iyene yo nongwa untimi gwinu akaababulile umwe u Bwanaloli. Ili Bangeli liyobile lulo.

<sup>86</sup> Kangi lilino ugwe kuyoba, “Nkundwe Branham, une ngwinogona linga une ndi ni nywili imbimba, ikyene kikumbela une ukuya mmogi kangi na filifyosa lulo.” Ikyo kitalusye, loli linga ugwe gwaali ni nywili indali ugwe angali uli mmogi ukukindapo. Ikyene kikwega isyene syosa ukufuma pa makosi, nukuniembetela mmwanya nukusipela isyene kanunu.

<sup>87</sup> Fiki, umwe mumenye iki ili Bangeli liyobile? Ukuti, unnyambala ali nu bwabuke ukunkaga unkasi gwake

nukunsosya umwene linga umwene ikutumula inywili syake. Linga umwene ikutumula inywili, ikylene kikubonesya ukuti umwene ikwitugasya nubusyobi kwa mwene. Ili Bangeli liyobile lulo, Abakorinti Gwakwanda 12, syaganiaga linga Ilyene litalusye. Umwene uyu...Unkikulu uyu ikutumula inywili ikuywelula untu gwake, uyu yo n'dume gwake. Kangi linga umwene gwalulweyululo, umwene abagile ukusosigwa kangi nukusosigwapo. Uko ko kotalusya. Loli, mukete, untimi atikubabulamo umwe siku ifindu ifyo. Kangi iyo yo nongwa iyi umwe mukubomba mumo umwe mukubombela. Kangi—kangi unnyambala, ili Bangeli likuti . . .

<sup>88</sup> Papapa apa pakaya patali'mma aalipo yumo aasimbile kwa une nukuti, "Nkundwe Branham, i—ama bulauzi aga aga abakikulu bikuyanago," alinkuti, "fiki, ukwene ko fiyo i... ugwe itolo kutamigwa utikugaga ama bulauzi kangi'mma, kangi ikylene kyabagiile ukuya kinunu uswe twe bakikulu ba Kikristi ukufwala aba dekuloni aba, aba nailoni, pamo kilikyosa iki kili bo ikyo?"

<sup>89</sup> Une ndinkuti, "Keta, kalumbu, kilipo ikindu kimokyene ikyakufwana nikyene. Apa po kilipo kimokyene iki kyabwanaloli. Ugwe ubagile ukubomba iki: linga ugwe kutoligwa ukuula limolyene, abene bikulisya amakina ga kusonela, ugwe ubagile ukutendeka limo." Une ndinkuti, "Uko ko kotalusya. Ukutendeka ilyene ukuboneka itolo..." Une ngwitika. . .Ugwe umenye, iki kili mu ndumbula yako kyo iki kikwilingania kyene. Injila iyi ugwe kubombela kangi ugwe kwiyegele, ikyo kyo kikubonesya iki kili mwa ugwe.

<sup>90</sup> Iyo yo nongwa ukuti kosa uku apa ukubuna nukuumana nukuhehana, kangi—kangi ukuheha ukupyanikisya, nukukindilila pa kipanga, ikyo kyo iki kikupagaliana ikipanga. Ikyo kyo kikubonesya ukuti u setano isile mwa ugwe, kangi ikyo kikubonesya ukuti Mbepo Mwikemo akulekile ugwe. Lilino, une mmenye ikyo kyo itolo kokya ifinyanyasi ukufuma mwa bamo mwa umwe, loli ikylene kikufimbilisigwa ukubomba ikylene. Ikyene kikufimbilisigwa! Ikyo kyo nongwa ikyo kiyobeligwe; komma ukuya nkomu, komma ukwibikamo ubumogi; loli ukukubula umwe apa ulutamio lulipo, kabuno ilisiku limo une ngwisa kufimbilisigwaga ukwima nukupa ilyamulo panongwa ya umwe. Kangi iyo yo nongwa yilayila iyi umwe mukubombela kangi injila iyi mukwiyegele, ikyo kikubonesya iki umwe muli. Linga ugwe itolo uli nubugasi ubukuulu ubu bwisakusopaga ifikoligwa itolo panandi, nukwisa panja nukukindilila, pamo ukuhelula, pamo ubulogwe ni findu bo ifyo, ikyo kikubonesya kuko ikylene kikufumila.

<sup>91</sup> Lilino kalipo akandu kamokene akakubombapo, sosya ikindu kila panja pa apo, kangi i Ngungubiya yisakugomokelaga ku ndumbula yako. Akabalilo kako ingungubiya yasookile ukufuma mu ngalaba, umwene asosiigwe panja. Loli umwene

aagomokile nukukung'usya ku kifigo kya ngalaba mpaka Noa alinkumwingisya umwene. [Nkundwe Branham ikukung'usya pa kigemo—Nsimbi.] U Mbepo Mwikemo ali apa. U Mbepo Mwikemo ikulonda ukwingila nkati. Iyo yo nongwa umwisyugu, ukuti Mbepo Mwikemo, Umwene akasookapo ukufuma kwa ugwe kwasyepwa mma. Iyene yitugesye itolo panja pala pa lusamba lwa kipiki pa buyobumo, yitendekisye ukwipululusya Yene ukugomokela nukwisa mwa ugwe, nukukupa ugwe ulugano nu lutengano nu buhobofu mumo ugwe gwayiilaga. Naloliloli, Iyene yili. Umwene itendekisye ukubomba ikyene. Umwene ikulonda ukubomba ikyene. Umwene isyukile ukubomba ikyene. Loli ugwe utikumwitikisya Umwene ikubomba ikyene!

<sup>92</sup> Lilino, une ndikuyoba kwa umwe bahesya mma. Une ngamanya iki untimi gwinu... Une nguyoba kwa aba ba Branham Tabernacle. Une ndikuyoba kwa umwe bandu aba bafumile kufipang'ifingi mma. Une nguyoba ku ba Branham Tabernacle. Iyo yo nongwa iyi yilipo apa.

<sup>93</sup> Ikyo kyo iki kikupela i Ngungubiya ukwega ulupululuko Lwake. Ukumwitikisya itolo umunduyumo ukwanda itolo akandukamo pa kipanga, kang'i ikindu ikyakwanda, "O, bo sili? O, ngimba...? Ugwe utikusanusya ikyo?" Akabalilo kalakala u Mbepo Mwikemo ikubuka, ukupuluka ukusooka. Iyene yikaabagila ukwimikana nu luko lwa mbepo iyo. Akabalilo kalikosa aka ubupeligwa bwa kang'osi bukusookamo mwa ugwe, polelo u Mbepo Mwikemo abukile. Uko ko kutalusya. Kang'i iyo yo nongwa umwisyugu. Iyo yo nongwa abandu bali nkayilo aka abene balimo, iyene yo nongwa yakuti abene bitikisise imbepo isobi ukwisa mu ndumbula syabo, mbumi bwabo. Lilino iyo yo nongwa uswe tukuya. . .

<sup>94</sup> Ili Bangeli liyobile ukuti iyo yo nongwa balipo bingi ababine na bonywa mmyitu, iyene yo nongwa ya findu bo ifi. Uswe tukufimbilisigwa ukuya bololo. Uswe tukufimbilisigwa ukuya balutengano. Uswe tukufimbilisigwa ukuya kang'osi, ukuti i Ngungubiya yibagile ukwitugasya mwa uswe.

<sup>95</sup> Lilino, kumbukilaga, i Ngungubiya yikwisaga. Umwene aatile, "O, Nkundwe Branham, komma ukumbula une ngambililamo siku u Mbepo Mwikemo. Haleluya! Kula, nkilo kula ikilo kimo, o, akabalilo kako Umwene ingilege, une natoligwaga nukwenda. . ." Naloli, yula aali yo Umwene! "O, une naalipilike kanunu fiyo, une naalipilike ukuya mbagile ukwega injuni syosa ukufuma mu mpiki nukukafugata akene nukukagana akene. Umundu gwangu umbibi ukukindabosa uyu abombilemo siku akandu kalikosa kwa une, une ndinkwipilika ukuti une mbike ikiboko kyangu ukufugatila abene nukububatila abene. O, Nkundwe Branham, mumo une nipilikilaga!" Naloli, uyo aali yo Mbepo Mwikemo.

<sup>96</sup> Loli, umwe muketile, inongwa iyi Umwene atiyikasyaga mma. Ugwe gwaali kang'osi akabalilo kala; loli ugwe bo gwisile ukuya kambwe, Umwene alinkufimbilisigwa ukwegwa ulupululuko Lwake. Kikayapo ikisobi ni—ni—ni Ngungubiya; yo ugwe, kang'i . . . ugwe gwitikisye imbepo yila ukwisa kwa ugwe. “Ngimba une njitikisye iyene, Nkundwe Branhama?” Ena, akabalilo kako ugwe gwabukaga ukupilikisya uluheho lula, akabalilo kako ugwe ukupilikisya ubusyobi bula, akabalilo kako gwabukile kukuyoba, “Mulimo, une ndinabo ubwabuke!”

<sup>97</sup> Ugwe ukayanabo nabumo ubwabuke! Ugwe guuligwe nu ntengo, ugo go gwaali ntengo umpala ugwa Ilopa Iya Mwana gwa Kyala. Ugwe ukayanabo ubwabuke bwalulagilo mma. Haleluya! Ubwabuke bwene ubu ugwe ulinabo, bo, isaga ku Nyibuko iyi yiswile ni Lopa ili likwabiigwe ukufuma mu Ndepa sya Imanueli, akabalilo kako abatulanongwa bikwiyubika pasi pa buteeke bula, bikutaga amabangabanga gabwitobesye gosa. Ena, nkulumba. Ubo bo bwabuke bwene ubu umwe mulinabo, ko kwilambika kwa bwigane-bwagwimwene, kwa Kyala, kang'i polelo Kyala ikubomba ubulongosi ukufuma apo ukukindilila. Ikyo kyo kikupela ingomano. . . Ikyo kyo iki kikupela ifindu ifihesya fingi. U Mbepo Mwikemo ikubuka ku buyo, u Mbepo Mwikemo aayobile, “Ikyo kikaya kitalusye mma. Imisya ulukomano, buka uko.” Une ngwimika ulwene, lope, nkundwe, ukubuka ukukindilila nkyeni. Uko ko kotalusya, panongwa yakuti ugwe kufimbilisigwa ukulongosigwa na Mbepo gwa Kyala. Kang'i injila yene iyakulongosigwa na Mbepo gwa Kyala, ko kwimilisya ukuya mololo, komma ukumanya ulubunganio lwa fyosa.

<sup>98</sup> “O,” ugwe kwino gona, “une mmenye ulubunganio lwa fyosa.” Ena, ugwe kupela ubongo bwake ukuya busukulike kang'i ubwene bukutoligwa itolo ukwibombela ubwene. Ugwe umenye aba buku bosa ni nyaamulo syosa, kang'i iki Giriki kyosa ni kiHiburi kyosa, kang'i ukaya nubuyo bwa Ngungubiya ukutengapo. Uko ko kotalusya. Loli ugwe umenye fyosa, polelo i Ngungubiya yikabagila ukukulongolela, kabuno ugwe umenye fingi fiyo.

<sup>99</sup> Kang'osi atikwiyega ukuti amenye nakamo. Ikyene kikwegela umunduyumo ukundongosya iyene. Lwimiko! Apo po loli. Yitikumanya nakamo! Ameni. Ikindu kyene iki une mmenye, yo, Kristi Yeso aafwile ukumboka une.

<sup>100</sup> Ukusuluka ukufuma ku California aalipo umyana yumo ikwisa, aali ni kimanyilo pa nkyeni pake, kyaatile, “Une ne ntoyofu gwa Kristi,” kang'i kunyuma kyaatile, “Ugwe guli ntoyofu gwa ywani?” Uko ko kotalusya. Yaga ntoyofu, ku kisa, ukuti ugwe ubagiile ukulongosigwa na Mbepo Mwikemo, 'nongwa yakuti abanabalumiana na banabalindwana ba Kyala bikulongosigwa na Mbepo Mwikemo. Abaroma 8:1, aatile, “Polelo lilino bukayapo nabumo ubutobesye kwa bene aba bali



mwa Kristi Yeso, aba batikwenda ukukongesya umbili'mma, loli Mbepo," batikwenda ukukongesya u kambwe, loli i Ngungubiya. Amenii.

<sup>101</sup> Doc aalisibile ukwimba ulwimbo, "Isusya injila yangu nu lugano, akabalilo kako une ngwenda ni Ngungubiya ya Kumwanya; unko mbuko kosa uko nu lwimbo nulusekelo, isusya injila yangu nu lugano." Likuyaga lisiku lwa lutengano liki ku Branham Tabernacle, pamo ikipanga kilikyosa pamo umundu pamwene, akabalilo kako abene bisakutagaga ubwabuke bwabo, ukwisa kuya kang'osi.

"Ililalusyo lyo liliku, Nkundwe Branham?"

<sup>102</sup> Gomokelaga ku kang'osi, gomokelaga ku kuya mololo, gomokelaga ku kumanya nakamo, gomokelaga ku kwiwipa itolo kwa Kristi. Komma ukugela, komma ukugela ukumanya nakamo. Endaga itolo nukwilambika, nikimyemye, nukwiyuyula, nubololo, kangi i Ngungubiya yisakukulongosyaga ugwe. Loli akabalilo kako ugwe kuketa . . . kubuka kukupilikisya uluheho lula, akabalilo kako ugwe kubuka ukwega ubugasi mmwanya, akabalilo kako ugwe kubuka kukwinogona ukuti ugwe ulinabo ubwabuke ukubomba *iki* pamo ukubomba *ikyo*, i Ngungubiya yila yikwega itolo ulupululuko Lwake nukusookapo ukukindilila. Polelo ugwe ukaya nakyo Ikyene kangi mma. Lilino, umwene akaya kubutali fiyo kwa ugwe ulubunju ulu, kipanga. Umwene itugesye palapala panja pala pa lusamba lwa lutengano, ikugulila ukuti ubupeligwa bwako busanuke. Amenii.

<sup>103</sup> Iki ugwe kulondigwa umwisyugu ko kupa bosa ubwabuke bwako, ko kwitikisya Kyala ukukulambika ugwe nukusenga bosa ubwabuke bwako ukufuma kwa ugwe. Amenii. Ngimba umwe mubagile ukwinogonela akang'osi akanini akakulu, ubweya bosa—bosa bukewelala pa mwene? Ubo bo bwabuke bwake. Ena. "*Gha, gha, gha.*" Kupile, kangi polelo itolo ikulambalala pakigemo kyakusengela pala. Abene bamenye iki kili kinunupo kwa umwene. Ukwega ubwabuke bwake bosa ukufuma ku mwene nukusenga bosa, mumo umwene ikuyila ntalalifu kangi mpepuke bo ikubopa. Mwe, mwe, umwene ikusangaluka, kangi ikunyela ukusyungutila kangi ikuya nakabalilo akasangaluke. Ena, nkulumba. Linga ugwe kutaga ubwabuke bwako, ikyo kyo iki ugwe kukaba. Loli ugwe kubuka kukutaga ubwabuke bwako kangi kwitikisya i Lisyu lya Kyala ukusenga ikisu kyosa ukufuma kwa ugwe, ukwega tosa utulwiho twa kisu ukusosya, kangi ugwe kuya kipeligwa kipya mwa Kristi.

<sup>104</sup> Apa akabalilo kamo aka kakindilepo, kula ku Afrika, une nayobaga ku—ku mwikemo unkanigale. Umwene alinkuti, "Nkundwe Branham, une mmenye ugwe kwitika mu fikindifeligwa."

Une ndinkuti, “Naloliloli, nkundwe gwangu.”

<sup>105</sup> Umwene alinkuti, “Ifyinja ifi fikindilepo une naalisibile ukwinogona ukuti naali munduyumo.” Alinkuti, “Une ninogonaga ukuti une naali Nkristi ugwabwanaloli.” Kangi umwene alinkuti, “Polelo pala nkipanga kyitu...une ndinkufimbilisigwa ukufyuka icyamba, kuno une nalimiike iligali lyangu ilinini.” Kangi alinkuti, “Une ndinkufimbilisigwa ukufyuka icyamba ukufwana, o, amayadi abamia batatu pamo bana, nukusyungutila amatengele ni findu, ukwisa pamwanya.” Kangi alinkuti, “Uswe twayaga ni ngomano sya nyiputo pamwanya pala.” Kangi alinkuti, “Une ninogonaga ukuti une naali naloliloli Nkristi.” Umwene alinkuti, “Une naalimenye Ilibangeli lyosa. Une naafundile i kiHiburi kyosa. Une naafundile ubuyobelomasyu ubutalusye bosa ubwa Mwasyu.” Kangi alinkuti, “Aligwesa isaga kwa une, une naabagile” [Nkundwe Branham ikukuba ulobe lwake—Nsimbi.] “ukuyoba ku bene bo ulo ukufwana ni Libangeli. Une naamenye iki une naayobaga.” Umwene alinkuti, “Ikilo kimo une nabukaga ukufyukila ku kipanga. Kwaalipo ukupinganapingana fiyo nkipanga kyitu.” Alinkuti, “Twalipo utupani utunini tukulwana kimo kukinine. Ugwe umeneye mumo utwene tukutupukila.”

Une ndinkuti, “Ena, nkulumba.”

<sup>106</sup> Umwene alinkuti, “Pa njila yangu ukufyuka akamba kala, une nendaga, kangi kukabalilo kamo itolo ndinkusyagania ukuti umunduyumo angongesyaga une.” Kangi umwene alinkuti, “Une ndinkwinogona ukuti une ngugulilaga panini itolo kwa syepwa ukuti ywani umwene aali, ukuti anyage, nukuti une mbagile ukuyoba na bene panandi bo uswe tukubuka pamwanya pa njila.” Umwe mumenye, ikyo kyo n’duko lumu kindu kinunu, ugwe itolo guulila pa kabalilo kanandi. Kangi alinkuti, “Bo une ngwenda ukufyuka icyamba,” alinkuti, “Une ndinkwisa pala. U Nnyambala alinkwisa pamwanya pa kyamba,” kangi alinkuti, “Umwene aali nu nsigo pa nyuma Yake ugu gwaali nywamu fiyo ukukinda u Nnyambala yula.” Kangi alinkuti, “Umwene atuyanikaga itolo nukutuyila panja, kangi nukubomba itolo utukato utuninitunini, ukugela ukufyuka. Kangi une ndinkuti, ‘Gwe mwinitu, ngimba une mbagile ukukutula Ugwe ukupimba unsigo ugo ukufyuka pa kyamba?’ Umwene alinkuti, ‘Umma, Une ngufimbilisigwa ukupimba ugwene.’” Alinkuti, “Une naaketile ikiboko Kyake,” alinkuti, “Une namenye palapala ukuti yila yaali mboniboni. Umwene aali ni fikoko nkiboko Kyake.” Alinkuti, “Une nagwile pasi kangi une naatile, ‘Gwentwa, ngimba Ugwe kupimbila ubutulwanongwa ikisu kyosa mu nyambi iyo?’ Umwene alinkuti, ‘Umma, Une mbimbile ubwako itolo. Itolo ukufyusya ugwe pamwanya pa kyamba, ukuti itolo ugwe ubagile ukufyuka pamwanya.’”

<sup>107</sup> Iyo yo njila iyi icyene kiyilile. Linga uswe tubagile ukuketesya ukusyungutila, uswe tukusyagamiaga ukuti

Umwene ikupimba ubwitu. Ngimba ikyene kitikukupela ugwe ukwipilika panini? Indumbula syitu imbibi, ingasi, panongwa yakuti itolo uswe tubagile!

<sup>108</sup> Apa akabalilo kamo aka kakindilepo une nafwimaga. Mumo umwe mumanyiile, une nkuganile ukufwima. Kangi aalipo umyana umbibi nkisu kila, umwene ali mwinitu umbibi. Kangi umwene aalisibile ukunyangalila une panongwa yakuti une ngaabagile ukutusulila imbabala inini nu twana twabo. Une ndinkuti, “Ubo bo bugasi.” Une nkinkuti, “Fiki ugwe utikuya mfwimi gwabwanaloli, gwabwifyusi nukutusulila imbabala ingangale ni findu ifi fikangale kangi fiitendekisye ukufwa? Kyala atupele ifyene kwa uswe. Itikisya abene abamama abanini ni findu. . .”

<sup>109</sup> Umwene alinkuti, “Aa, ugwe gwe ndumbilili ugwandumbula-yanguku!” Alinkukindilila ukumbula une bo isyo.

<sup>110</sup> Une ndinkuti, “Lilino, keta, ling aune naali ni njala kangi une naalondaga kamo mwa twana twa mbabala tula, une ngwitika Kyala abagiile ukunyitikisya ukuti une njenako akene. Loli itolo ukukatusulila akene itolo ukuya nkomu,” mulimosa, umwene isusyaga igileta pamwanya. Kangi umwene aabukile ukupela mwene akakukolela, uluko lumo lwa pyoto, kangi umwene aaputaga upyoto yula nukupilikigwa katikati bo akana ka mbabala kikukolela. Iisiku limo uswe twaali mmatengele palikimo. Une nalinkosisye isoni umwene, une ndinkuti, “Une nguya ni soni panongwa ya nimwene.” Aagogle utwana twa mbabala tuhano na tutatu pamo kalongo akabalilo kamo, linga umwene aabagile, imbabala mama na filifyosa, ukwiyege itolo ukuya nkomu, lumo ukutumula inyuma syabo nukutuleka ifiyabo ifwa twene tulambalele pala. Une ndinkuti, “Ugwe kufimbilisigwa ukuti ungabombaga ifyo.”

“Aa,” alinkuti, “mwe balumbilili umwe muli bandumbula-yanguku fiyo!”

<sup>111</sup> Iisiku limo umwene aalimile kunyuma kwa matengele, umwene alinkukola aka pyoto aka kangi umwene alinkukuta, kangi akene kalinkupilikigwa bo akana ka kambabala kakukuta. Akabalilo kako umwene abombege ikyo, imbabala mama immogi yilinkwinusya untu gwake, ukwisa ukwikanyanga panja. Ugwe gwaabagile ukuketa amaso gake aga langi ya bulauni gikuketesya. Imbabala yaaswigaga. Iyene yakelenganiaga. Umfwimi ikufyuka pasi, ukukwaba indusu ukuti atusulile mbabala mama yula. Kangi mbabala mama alinkumbona umfwimi. Loli, umwe mumenye fiki, ukukuta kwa mbabala mwana kula, iyene yikaketesisye indusu yila mma. Iyene yalondesiyaga umwana; akene kaali mu lutamio. Umwe mumenye, ukubonesya kula ukwabwanaloli ukwa kifyele nu lugano lwa mama, ukuti iyene yimikanaga ni ndusu yila

nkisyo, ku bufwe, ukuketa ku yene mu ndomo gwa ndusu. Umwe mumenye fiki, ukubonesya kula kwaali kukulumba fiyo, iyene yilinkwisa kifuki nu mwene, umwene alinkusopa indusu yake! Umwene alinkubopela kunyuma nukufugatila une nkiboko, umwene alinkuti, “Billy, nyiputula une, une fingimile ifi!” Akabalilo kako umwene aketege ukubonesya kula ukwa buponjoli bwa kifyele!

<sup>112</sup> O, akabalilo kako ikisu kikuketa ukubonesya kwa lugano lwa Kyala, nu bukifu mu ndumbula sya bundu, ko kukindana kuki ukungwe kwisakuyaga. Akabalilo kako uswe tukwitikisya i Ngungubiya ya Kyala ukwisa ku ndumbula yitu kangu ukulambika uswe, ukutupela uswe ukuya bololo.

<sup>113</sup> Kula mu lusasano lwa mmatengele kula, une nimile pala ngummwiputula undumyana unkulu yula, une ndinkundongosya umwene kwa Ntwa Yeso. Ukufuma akabalilo kala, umwene aali mfwimi unnunu, ummogi.

<sup>114</sup> Naloli, umwene inogonaga aali nu bwabuke, umwene aabombaga iki umwene aalondaga. “Ifyene fili mbuyo bwangu, ifyene fikulya ilisu lyangu pasi pala linga ifyene fikulonda.”

<sup>115</sup> Une ndinkuti, “Uko ko kotalusya, loli ukwene kukaya bundu mma ukubomba ikyo.” Ugwe kufimbilisigwa ukutaga ubwabuke bwako. O Kyala, yaga ni kisa, ukuti uswe tukubombaga.

<sup>116</sup> Apa akabalilo kamo aka kakindilepo, mu, o, ukufwana ifyinja mia yumo fikindilepo, aalipo u Nkristi ungindikigwa yu itugasyaga kwitongo-kubwingililolisuba kwa United States. Ingamu yake aali yo Daniel Curry, unnyambala unswigisye, unnyambala gwakyalala, unnyambala umwikemo, u Nkristi gwabwanaloli, unnyambala yu aligwesa unyogonaga fiyo isya umwene, umundu unswigisye fiyo. Kangi akapango kakubuka, ukuti umwene aafwile pamo abukile mu mboniboni, kangi umwene aatile...bo umwene ikufyukila ku Mwanya, uswe tutigi, akabalilo kako umwene afwege. Kangi akabalilo kako umwene afikege pa fipata fyalwambo, undindilila ikwisa ku kifigo, alinkuti, “Ngimba yogw’ani ugwe?”

<sup>117</sup> Umwene alinkuti, “Une ne n’dumbilili, Daniel Curry, une ngabile imyoyo maelifu kwa Kristi. Kangi une yone... Une ngulonda ukwingila muno ulubunju ulu. Injila ya bumi bwangu yimalike pa kisu kya pasi, une ngayanabo ubuyo bwakubukako lilino.”

<sup>118</sup> Iyo yo njila ikylene kikwisilaga kwa ugwe ulubunju lumo, ntulwanongwa. Iyo yo njila kikwisilaga kwa ugwe, n’gomokelakunyuma. Iyo yo njila kikwisilaga kwa bene aba basulumanisenie Mbepo Mwikemo kwa bene, bakaya bololo kangi batofu kangi mma. Ugwe ukalilamo ku fyinja fingi. Ugwe ukayamo nisoni, kali ndili ndisi. Ubwikole bosa busokilemo ukufuma kwa ugwe. Naloli. Loli ukwene kukwisaga ku kifigo kyako lumo mwa malubunju aga. Kangi akabalilo kako umololo

Mbepo Mwikemo ikwisa nu kukung'usya, ngimba fiki ugwe utikumwingisya Umwene nkati?

119 Polelo akabalilo kako Daniel Curry ikufika pala pa—pa—pa kipata, abene balingiile nkati, alinkuti, “Uswe tukuketaga linga ugwe yilimo ingamu yako muno.” Abene balinkuketesya mosa ukusyungutila, abene balinkutoligwa ukuyaga ingamu yiliyosa. Alinkuti, “Umma, akayamo nu Daniel Curry muno.”

120 “O,” umwene alinkuti, “naloliloli!” Alinkuti, “Une ne n'dumbilili.” Umwene alinkuti, “Une ngabile imyoyo kwa Kristi.” Alinkuti, “Une ngelile ukubomba ifindu ifi fitalusye.”

121 Undindilila alinkuti, “Nkulumba, une nsulumenie ukukubula ugwe, loli yikayamo nayimo iya Daniel Curry muno.” Alinkuti, “Une mbagile ukukubula iki ugwe ubagiile ukubomba.” Alinkuti, “Uswe tukaya nabo ubwabuke kuno ukwega inongwa yako.” Umwene alinkuti, “Loli ngimba ugwe kulonda ukustaka inongwa yako? Ugwe ubagile ukustaka ku Bulongi bwa Kikota Kyelu, linga ugwe kulonda.” Loli alinkuti, “Uswe tukaya nakyu ikisa kuno kuli ugwe, napanandi, panongwa yakuti uswe tukaya nagwe ugwe kuno. Kikayapo nakimo ikisa kuli ugwe.” Alinkuti, “Ngimba ugwe kulonda ukustaka inongwa yako?”

Umwene alinkuti, “Nkulumba, kyo kiliku iki une mbagiile ukubomba ukukinda ukustaka inongwa yangu?”

122 Umwene alinkuti, “Mulimosa, polelo, ugwe ubagile ukubuka ku Bulongi bwa Kikota Kyelu nukustaka inongwa yako kula.”

123 Daniel Curry alinkuti umwene alinkwipilika mwene ikubuka ukukinda mmwanya ku sala yakufwana yimoyene. Alinkuti umwene alinkufika mbuyo, ubwene bulinkuya bweluko, bweluko, bweluko, bweluko. Alinkuti, pabutalipo umwene abukaga, bweluko ukwene kwayaga. Ukwene kwa ka mia, ka elifu ukongelelapo ukweluka ukukinda mumo ilisuba libalilemo siku. Kangi alinkuti umwene atetemaga, atetemaga. Kangi alinkuti, akabalilo kako afikege pakati pa Bwelu bula, umwene alinkupilika a Masyu gikuti, “Ngimba gwali mpelelesye pa kisu kya pasi?” Itolo ikusooka ukufuma ku—ku Bwelu.

Umwene alinkuti, “Umma, une ngali mpelelesye,” alyandile ukutetema.

Alinkuti, “Ngimba ugwe gwabombelaga mbwanalolindumbula naaligwesa akabalilo kosa?”

124 Alinkuti, “Umma.” (Alinkuti, “Utundu tunandi tulinkwisa ku minogono gake ukuti une ngaali itolo gwa bwanalolindumbula pa twene.”) Alinkuti, “Umma, une—une—une ngwitikisya une ngaali gwabwanalolindumbula mma.”

Alinkuti, “Ngimba gwayobile ubwanaloli pa nongwa yiliyosa, mbumi bwako?”

<sup>125</sup> Alinkuti, “Umma. Une ndinkukumbukila ifindu fimo une njobilemo, ifi fyali fyamungisingisi. . . ifi fyaali fyamungisingisi. Une—une—une—une ngaalimo siku gwabwanaloli katikati itolo.”

<sup>126</sup> Alinkuti, “Polelo, ngimba ugwe gwegilemo kamo aka kakaali kako, kalikosa, ihela, kalikosa akangi aka kakaali kako ugwe?”

<sup>127</sup> Alinkuti umwene inogonaga pa kisu kya pasi ukuti umwene aali kanunu itolo, loli umwene aali ntobesigwe. Alinkuti, “Umma. Umma, une negilemo ifindu ifi fikaali fyangu une.”

Umwene alinkuti, “Kokuti ugwe ukaali mpelelesye.”  
Umwene alinkuti, “Umma, une ngaali mpelelesye umma.”

<sup>128</sup> Alinkuti umwene aaketesyaaga ukuti iminiti yiliyosa umwela ukusooka ukufuma ku Bwelu ubukulumba bula ukufuma kuko i Ngungubiya yatengile, “Utobesiigwe!” Alinkuti, akabalilo kalakala itolo umwene alinkupilika a Masyu kunyuma yake, aga gali manyafu ukukinda amasyu ga mama galigosa aga umwene apilikemo siku. Alinkuti umwene asyumbutwike ukuketa. Kangi ikisyo ikinyafu ukukinda fyosa ifi aafiketilemo, kinyafu ukukinda ikisyo kya mama, kyaalimile pala pankyeni pa mwene. Kangi alinkuti Umwene alinkuti, “Tata, Daniel Curry aalinyimiile Une pasi pa kisu kya pasi. Ubwene bo bwanaloli, umwene akaali mpelelesye, loli umwene aalinyimiile Une. Umwene aalinyimile Une pa kisu kya pasi, lilino Une ngummwimilaga umwene ku Mwanya. Ega ubutulwanongwa bwake bosa nukububika ubwene pa bwamulilo Bwangu.”

<sup>129</sup> Ngimba ywani ikuyaga pakukwimila ugwe ilisiku lila, nkundwe, linga ugwe unsulumanisie Umwene ukumbopesya ukufuma kwa ugwe umwisyugu? Une ngabagila ukulumbilila kangi mma. Unko twinamisye imitu gyitu.

<sup>130</sup> Gwempala Kyala, gwempala Kang’osi uyu ikufwa, gwakwilambika, gwakwiyuyula, gwapasi. Utuyuni twaali nififumbwa, kangi abakambwe baali ni mbako, loli Ugwe ukaali nabo ubuyo, kangi, palema na isi, yu Ntwa gwa Lwimiko yulayula! Akabalilo kako Ugwe upapigwege, abene bakaali nafyo ifyakufwala ukukufwika Ugwe. O Kyala, kyo kinununki iki imyenda gyangu gili kwaune akabalilo kala? Kyo kinununki iki amagali gangu gikubomba kwa une? Kyo kinununki iki akaya akanunu kikubomba kwaune? Ngimba kyo kinununki iki ikylene kisakubombaga ilisiku lila? Ugwe gwaali nsitamwinake; nayumo ayaga mwinako gwa Ugwe. Nayumo afwanaga alondaga ukukupa Ugwe ikiboko kya butuulo. Ugwe gwayobile ilisiku lila Ugwe kwisakuyobaga, “Une naali ninjala, ugwe ukalindyesisye Une. Une naali bwasi, ugwe ukaalimfwikile Une mma.” Ngimba kyo kinununki iki fyosa ifi tulinafyo fisakubombaga ilisiku lila, gwe Ntwa? Unko tukwimililege Ugwe, ukuti akabalilo kako isala yila yikwisa kangi uswe tukusegelela mu Kuyapo

Kwake, ugwamakagosa, ugwakuyapoposa, posa-. . . O Kyala, akabalilo kako uswe tukupilika i Ngungubiya, na mapiko Gake gitugesye kunyuma kula mu Bwelu ubukulumba bula, Ubwene bwisakumulikaga ukukindilila mu Bwilanabwila bosa. Akabalilo kako, Ugwe kwitugasya m'Bwelu!

<sup>131</sup> “Akabalilo kako une ngufimbilisigwa ukwima pala pa nimwene, unkundwe gwangu akindile, untimi gwangu akindile, uyuba gwangu akindile, utata gwangu akindile, unkasi gwangu akindile, abanangu bakindile, O Kyala, kyo kiliku iki une ngwisakubombaga akabalilo kala, Ntwa? Kyo kiliku iki une ngwisakubombaga? Kangi ukuti lumo bo illisuba likali likingila pasi ikilo iki. Loli kiliku iki une ngwisakubombaga? Kiliku iki une mbagile ukubomba? O Kristi, une nguukwimilaga Ugwe lilino! Une ngwegaga ulusalo lwangu umwisyugu. Une ngutagaga kosa ukuyobayoba isya bandu abangi. Une ngutagaga bosa ubugasi bwangu. Une ngutagaga syosa ingindano syangu. Une ngutagaga filifyosa. Nsenga une, gwe Ntwa, ega fyosa ifi une ndinafyo. Ugwe nyega itolo une, gwe Ntwa. Une—une—une ngulonda nime mbuyo Bwako. Une ngulonda nsengigwe. Une ngulonda ubwimi bosa, ulwitufyo losa, ukusitakubombapokamo kosa, fyosa itolo fisoosigwemo mwaune. Polelo une ngulonda ukwimila Ugwe, ukuya kang’osi unsengigwe, nitendekisye ukuleka ifisangulusye fyosa ifya ifi abene bikufikolela fisangalusye fya bumi, ifimogo fyosa, ifyalusekelo fyosa, imyenda gwa mahelu gyosa, ifyakwipakapaka, ifyakupaka pa milomo, ifyakwimyaatika mfyala, ifyakusitakupasya ifi fyosa ifi fikuboneka ukuya fyankisu. Ugwe gwaayobile, ‘Komma nukubombela bo ba nkisu. Komma nukwibambika ni kisu. Sookamo ukufuma mfyene!’ O Kyala! Ndula une, Ntwa. Nsenga une umwisyugu. Nyega une bo yu kang’osi kangi unko njege gwakinunu, komma ukwigula undomo gwangu, ukuyoba nakamo ukufwana nikyene, itolo ukwima nukusengigwa.”

<sup>132</sup> O Kyala, ko kukindana kuki ikyene kikapela! Une ngukumbuka akabalilo kako Ugwe gwaalinsengilemo akabalilo kamo, gwaalyegile unkasi gwangu, umwanangu, kangi unnuguna gwangu. Ugwe gwaalinsengile une nswee. Palema isi, mundumbula yangu, une naamenye une naakunganile Ugwe. Mumo Ugwe unsayiile une! Mumo Ugwe uyilile ubununu! Fyosa ifi une n’di, fyosa ifi natigi n’je, fyosa ifi nayaga pakuyamo siku; ikyene yo Ugwe, Kyala, ikyene yo Ugwe. Une ngwilata ubusobi bwangu, une ngwilata fyosa ifi mbobilemo pamo ninogwinemo siku. Nsenga itolo une, gwe Ntwa, une ngulonda n’je kang’osi Gwako.

<sup>133</sup> Kyene ikyo umma, gwe Ntwa, loli egaga umundu aligwesa muno ulubunju ulu, ing’osi yiliyosa, kangi bosa aba babagile ukulonda ukuya ng’osi, basenge bosa, ulubunju ulu, gwe Ntwa. Bika utulundi twabo ukusyungutila pa bubunganie bwa Inongwainunu. Mbepo Mwikemo alibalongosyaga abene ku

lupinduko lilino itolo, bamanye ukuti abene baali basitakupasya kuli Kyala. Kangi Umwene alisengaga ubusitakupasya kosa, ubwankisu bosa kangi ifindu fyosa ifyankisu. Ugwe sengaga ikylene kyosa ulubunju ulu, gwe Ntwa, ukuti uswe tubagil'ukwima kinuunu kangi kimyemye pankyeni pa Ugwe, ukuya Bakristi bapapigwe-kabubili. Tupaga ikylene, Ntwa.

<sup>134</sup> Une nguganile Ugwe. Une ngulonda ukubuka, kali kupile ukwene, kali ngwipilika lulo pamo mma. Une ngulonda ukubuka. Une ngulonda ukukwimila Ugwe, 'nongwa yakuti une ngulonda ukuti Ugwe ukambepekele inongwa yangu ilisiku lila, nukuti, "Mulimosa, umwene aalinyimilile Une, lilino Une ngumwimilaga umwene." O Kyala, tupaga ikylene umwisyugu.

<sup>135</sup> Kangi bo umutu guligosa gwinamisigwe, kangi indumbula yiliyosa yinamisigwe. Une nguswiga ulubunju ulu linga alipo itolo umundu yumo apa uyu asyagenie ukuti ugwe ugelile ukuya ni njila yake gwimwene, upelile ifindu ifi ifi ugwe ukabagilile ukubomba, kangi ugwekwipilika itolo ulubunju ulu ugwe kulonda ukuti u Ntwa akusenge itolo mosa, kangi yoba, "Akutendeke ugwe uye kang'osi gwabwanaloli," ngimba ubagile ukufyusya ikiboko kyako. Kyala akusaye ugwe, nkikulu. Kyala akusaye ugwe, nkundwe. Kyala akusaye ugwe, nkundwe. Umunduyumo uyungi ayobege, "Nsenga une, Ntwa, une nimile. Une ne ng'osi. Une ndikwigulaga nundomo gwangu mma, une ngulonda itolo Ugwe utumule ikisu kyosa ukufuma kwa une." Kyala akusaye ugwe, nkundwe. Kyala akusaye ugwe, nkikulu. Kyala akusaye ugwe, mwanangu undumiana. Kyala akusaye ugwe, nkikulu. Kyala akusaye ugwe, kalumbu. "Nsenga une, Ntwa." Kalumbu Gertie. Kangi Kyala akusaye ugwe, nkikulu. Kyala akusaye ugwe, kalumbu. "Nsenga une lilino, Ntwa. Une—une ngulonda fyosa ifindu fyankisu. . . Une ngulonda ukukwimila Ugwe ulubunju ulu. Une ngulonda ukwima ukuya ng'osi isengigwe. Une ngulonda fyosa ifindu fyankisu fitumuligwe ukufuma kwa une. Une ngulonda ukuya Gwako kangi Ugwe uyege gwangu. Ngimba kunyambililaga une, gwe Ntwa, akabalilo kako une ngufyusya ikiboko kyanga kwa Ugwe?" Kyala akusaye ugwe, nkikulu. Kyala akusaye ugwe, nkulumba. Kyala akusaye ugwe. Kyala akusaye ugwe, nkulumba. Kyala akusaye ugwe, nkulumba. Kyala akusaye, nkikulu. Kyala akusaye ugwe, nkikulu, une nguketa ikyako. Kyala akusaye ugwe, nkundwe gwangu. Kyala akusaye ugwe, nkikulu nnini. Ikyo kyo kinunu. Kyala akusaye ugwe kunyuma kula, mama. Kyala akusaye ugwe, kalumbu. Uko ko kutalusya, yaga itolo gwabwanalolindumbula. "Une ngulonda Kyala ukuti ege fyosa ukufuma kwa une ifi fikaya itolo bo Umwene, ifinyonyo ifyanimwene filifyosa ifi une ndinafyo, ukusitakupasya kulikosa uku une ndinako. Une ngulonda Umwene ukunsenga une mosa itolo, ulubunju ulu. Une ngulonda ukuya bo Umwene. Une ndikupasya kali ubwene



bo bwabuke pamo mma; une ngayanabo ubwabuke nabumo. Ndinabo ubwabuke bumobwene itolo, kangu ubo bo, isaga ku Mwene. Umwene ikwega fyosa ifingi.”

<sup>136</sup> Ngimba alipo untulwanongwa uyu siku akan’datamo Kristi, akapokigwamo siku, kangu ugwe kulonda ukukumbukiligwa ndwiputo ulu ulubunju ulu, ngimba ubagiile ukufyusya ikiboko kyako, ntulwanongwa mwinangu? Kyala akusaye ugwe. Uyungi fyusya ikiboko kyako, yoba, “Ngumbukilaga une, Nkundwe Branham. Une ngaya Nkristi mma, kangu une ngamanya ukuti kokabalilo kaki itolo aka une ngufimbilisigwaga ukwagana na Kyala. Kangu une—une ngulonda ukukumbukiligwa lululu ulu mu lisyu lya lwiputo, mumo ugwe kwigala.” Mulimosa, ngimba ugwe kufyusyaga ikiboko kyako ukuti une ngwiputile ugwe? Umwene ikuketa. Kyala akusaye ugwe, nkikulu nnini. Kyala akusaye, nkikulu. Kyala akusaye, nkulumba. Umunduyumo uyungi, “Une ngulonda ukuya, une ngulonda i . . .”

<sup>137</sup> Ngimba balinga apa aba bagomokilenyuma? “O,” ugwe kuyoba, “Une ngabagila ukwitikisya ikyo, Nkundwe Branham.” Loli, keta, linga i Ngungubiya yila iya lulambiko yisookilemo mwa ugwe, nkundwe, kilipo kimo kitamisye. Kilipo kimo kitamisye akabalilo kako ugwe ukabagila ukwikalisania yumo nunnine. Akabalilo kako ugwe ukabagila ukuhobokela umundu aligwesa ukufuma ku busolofu bwa ndumbula yake, sikaya nimbombo ukuti abene babombile fiki pamo kiliku iki abene bayobile, linga ugwe ukabagila ukuhobokela ukufuma ku busolofu, Yeso aayobile, “Linga ugwe ukubagila ukuhobokela umundu aligwesa ubusobi bwake, ukufuma mu ndumbula yako, yope u Tata Gwakumwanya gwako atikukuhobokela ugwe.”

<sup>138</sup> Lilino, bule linga, mumo kupyeelele, bule linga umwisyugu Kyala ikuukolelaga ugwe? Bo yilipo i Nyibuko yiguliigwe, ikipanga kiitendekisye, u Mbepo Mwikemo itugesye pala pa bumalikisyo bwa ntaliko gwa nyumba iyi, itendekisye ukwisa pasi nukugomokela ku ndumbula yako nukukupela ugwe ukuya mololo nu gwalutengano. “Ngimba une mbombe kiliku, Nkundwe Branham?” Yaga itolo kang’osi. U Mbepo Mwikemo ikusulukaga itolo akabalilo kako ugwe kuya kang’osi. Loli linga ugwe uli ni finyonyo ifisobi, aminogono amasobi—amasobi, ukulonda ukuya ni fyako gwimwene, kangu kisita kwitendekesya ukutaga ikylene, polelo u Mbepo Mwikemo atisakwisamo mma siku.

<sup>139</sup> Lilino ni mitu gyitu ginamisigwe, une nguswiga linga bamo mwa aba baafyusisye ifiboko fyinu. . . Lilino, Yeso aayobile, “Umwene uyu ikupilika a Masyu Gangu kangu nukunyitika Une, ali nu Bumi bwabwila, atisakwisamo mu bulongi siku loli akilenie ukufuma ku bufwe ukubuka ku Bumi,” Mwikem. Yohani 5:24. Loli lilino linga ugwe kulonda ukwisa ku kigemo, fugama pasi apa, unko twipute palikimo mpaka uwipilike bula ubololo, ubwalutengano ubu ugwe akabalilo kamo gwalinabo,

pamo kulonda ukuya nabo, bukwise kwa ugwe kangi. Akabalilo kako uswe twakindilaga ukwinamisya imitu gyitu, akabalilo kako uswe tukwimba, *Yilipo I Nyibuko Yiswile Ni Lilopa*, une ngulonda ugwe gwise, fugama pasi nukwiputa. Aligwesa lilino uyu ikulonda ukwisa, fugama pasi apa pa ndandati ya kigemo nukwiputa pakabalilo.

Yilipo i Nyibuko yiswile ni Lopa,  
Likwabigwe ukufuma mu ndepa sya  
Immanueli,  
Kangi abonangi bayubikigwe pasi . . .

Kyala akusaye ugwe, nkikulu, isaga itolo pamwanya apa kangi fugama pasi.

Taga . . .

<sup>140</sup> Ni mitu gitu ginamisigwe, mumo une ngusubila umwe mubombile mu ndumbula yinu. Umwe mumenye uyu ikulasulania unkolofwa ulubunju ulu, kibagile ukupela umwe mwikosyege isoni mwibene? Unkikulu gwa langi, umpela kisa, amafundo amisulano, inywilu infubifu, ikupela injila yake ukwikilila ku kigemo.

<sup>141</sup> Apa akabalilo kamo aka kakindilepo, unnyambala ugwa langi unkangale alinkuya mpokigwe, ntubalilo twa batumwa. Umwene aabukile, kangi panongwa yakuti umwene ali mpokigwe, umwene alinkumbula unkulumba gwake ukuti umwene aali mwabuke. Umwene alinkuti, “Ugwe uli fiki?”

Alinkuti, “Une ndi mwabuke.” Polelo umwene alinkumpela ukuya mwabuke.

<sup>142</sup> Apa bikwisa akabugutila akangi akabandu bikusuluka ukwisila ubupoki ulubunju ulu. (Alinkuti umwene mwabuke.) Aligwesa mu lwiputo, kangi ukwiputa fiyo linga ugwe ubagile, akabalilo kako Mbepo Mwikemo ikubombela na bandu aba bikutendeka isalo.

Umwene alinkuti, “Mose, ngimba ugwe kuyoba ukuti ugwe uli mwabuke?” Alinkuti, “Ena, nkulumba, bwana. Une ndi mwabuke.”

<sup>143</sup> Alinkuti, “Linga ugwe uli mwabuke, polelo une ngukupelaga ugwe uyege mwabuke, nine. Buka ukalumbilile Inongwainunu.”

<sup>144</sup> Akabalilo kako umwene aalitendekisye ukufwa, bingi ba bakundwe ba abakisungu balinkwisa ukumbona umwene, kangi akabalilo kako abene balisiile, umwene alinkuti, inogonaga ukuti umwene asilike. Akabalilo kako umwene asumwike, umwene alinkuti, “Une ninogonaga ukuti une nakindile.” (Kyala akusaye ugwe, nkundwe gwangu, fugama itolo papapa apa pasi, apo.) Alinkuti, “Une ninogonaga ukuti une ngindile.”

Alinkuti, “Ngimba ugwe uketile fiki, Mose?”

145 Umwene alinkuti, “Akabalilo kako une nimege pa kipata, une naalimbwene Umwene.” Alinkuti, “Une naalimile, ukunketa Umwene.” Kangi alinkuti, “Pala aalipo u Gwandumi ikwisa nukuyoba, ‘Isaga kuno, Mose. Ugwe ubombile ulumbilile Inongwainunu ifyinja fingi, ugwe ukabile unselekesye ni ngiga fikukugulila ugwe.’” Umwene alinkuti, “Komma ukuyoba kwa une isya nselekesye ni ngiga. Une ndikulonda nu nselekesye ni ngiga nayimo. Une ngulonda itolo ukunketa Umwene.” Une ngwinogona ako ko kayege kayiilo ka Nkristi aligwesa.

146 Apa akabalilo kamo aka kakindile, injila ya kufyukila ukusoka mu Chicago, une naali pa kolisiamu, inyumba-yasyambukulu, ntigi, kangi une naketesyaga ukusyungutila mula. Une naketile umuNegro ugwayiolo, akakolofwa ka nywili inini inyelu ukusyungutila untu gwake, ikwendendeka ukusyungutila pala, ni kitili kyake nkiboko kyake. Une ndinkunketesya umwene. Umwene alinkuketesya ukukilania ubuyo bumo ubunini, kangi umwene alinkunyela kunyuma, kangi amasosi galinkwanda ukwendelela pasi pa masaya gake amakangale. Umwene alinkwanda ukwiputa. Une ndinkunketesya umwene pakabalilo kanini. Umwene alinkuketa ukukilania kangi, alinkwanda ukulila kangi. Une ndinkusegelela kula kangi une ndinkuti, “Nkulumba.”

Umwene alinkuti, “Ena, mwinangu nsungu?”

Une ndinkuti, “Une nguketa ugwe uli...Fiki fikusangalwisye ugwe fiyo? Ngimba fiki fikusanalwisye ugwe fiyo?”

147 Umwene alinkuti, “Nkulumba, linga ugwe ubagile ukwipilika ulubafu lwangu, une nafikile ukuya nsitakupasya ukusyungutila ulubafu lwangu.” Alinkuti, “Une akabalilo kamo naali ntumwa.” Umwene alinkuti, “Mu kakunda akaligalasi akanini apa, lilipo ilidiresi lilambalele pala.”

Une ndinkuti, “Une ndibwene ilyene lyo lidiresi, loli kyo kihesyanki ukufwana na ilyo?”

148 Umwene alinkuti, “Akabangabanga pamwanya apo,” alinkuti, “ilyo lyo lilopa lya Abraham Lincoln.” Alinkuti, “Ililopa lila lisisisye ikikoti lwa butumwa ukufuma pa une.” Umwene alinkuti, “Lilino, nnyambala nsungu, ngimba kikabagile ukuhobosya ugwe iki, nugwe?”

149 Une ndinkubika amaboko gangu ukusyungutila amakosi gake amakangale, une ndinkuti, “Kyala akusaye ugwe, nkundwe. Une mmenye Ililopa ilingi likunhobosya une.”

Umwene alinkuti, “Une mmenye Ililopa lila, lyo, ngindikigwa.”

150 Une ndinkuti, “Umwene asosisyepo ikikoti kya butumwa ukufuma pa une.” Akabalilo kamo une nasokaga panja pa Ndungu nukubopa nukwiyega itolo, kangi nukuyoba isunga

inyanyasi. Kangi, O Kyala, kali une nabombaga bulebule ikyene? Mpaka na lino kilipo ikikoko pasi pa ndumbula yangu kuko une nabombiile ikyene. Loli une nhobwike Umwene aasosisyepo ikikoti kya butumwa ukufuma pa une. Ikyene kyo kikindile lilino, Umwene aalimile mbuyo bwangu.

<sup>151</sup> Apa akabalilo kamo aka kakindilepo, ukunketesya unkikulu, kangi umwene aali ndogwe fiyo mpaka une nalondaga ukunkemela umwene. Kyala alinkumba une imboniboni. Une polelo naalimmwiputile umwene, kabuno une naketile ukuti imbibi syangu syali itolo nnywamu bo isya mwene. Kangi une ndinkusegelela nukwitugasya pa lubafu lwake nukunkosya isoni umwene, nukumbula umwene ukuti une naali ndumbilili. Ifibwezi fyake ifyakilumiana fibili . . . Umwene alinifyinja kifuki malongo mahano na limo na fihano pamo malongo mahano na mabili, ifibwezi fyake ifyakilumiana fibilii fyafugeme pala pasi, kangi ifyene fyosa fyabikile indumbula syabo kwa Kristi. O, mwe, ko kukindana kuki!

<sup>152</sup> Ngimba ugwe itikubombaga? Ngimba utulilwe fiyo inongwa itolo, ulubunju ulu, ngimba indumbula yako yifikile pakuya nditu kangi yakinyanyasi mpaka yope Mbepo Mwikemo akabagila nukuyipalamasya iyene? Lumo i Ngungubiya yegile ulupululuko Lwake ulwa Bwilanabwila, Iyene yikindile kwasyepwa.

<sup>153</sup> Kyala akusaye ugwe, luuki. Akalindwana akanini kikwenda ukwisa. Kyala akusaye ugwe, ndumbulanyafu. Ugwe kuyoba, “Undindwana unnini yula atikumanya.” O, ena, umwene amenye. Umwene itolo akabala ama magazine mingi mma nutupango twa lugano utu umwe mubombile. Iyo yo nongwa, umwene ntofu. Yesu aatile, “Itikisyaga abana abanini ukwisa kwa Une.”

<sup>154</sup> Umunduyumo uyungi ikulonda ukwisa, ukwingila apa ulubunju ulu? Ikigemo kigwike. Itolo akabalilo akangi, polelo bo uswe tukwimba kamokene ukongelerapo, polelo uswe tukupaga ulwiputo akabalilo kako abatulwanongwa abakomeligwe pasi aba bikwiputa.

Unhiyi uyu afwaga asangalwike ukuketa  
Inyibuko yila mu . . . (Naloliloli, filifyosa  
fyakindile, umwinitu undondo aamalike.)  
Kangi pala nine ndiyaga, palema ndin'gasi bo  
umwene . . .

<sup>155</sup> Ngimba ugwe utikulonda ukwisa kuno lilino? Ngimba ugwe utikwisa kuno, ugwe gwe umenye kanunupo? I Libangeli lyayobile, “Linga ugwe umenye ukubomba ikinunu, kangi utikubomba ikyene, kwa ugwe kikuyaga kikinde butulwanongwa.” Ngimba ugwe utikwisa? Ugwe umenye usobile. Isaga kuno kangi fugama ukusyungutila ikigemo, kangi mbula Kyala ukuti ugwe nsulumenie panongwa ya mumo ugwe

umbobile Umwene. Itikisya u Mbepo Mwikemo agomokelege nukukupela ugwe uyege mololo kangi gwalutengano kangi gwakimyemye kangi. Ngimba ugwe utikulonda? Kumbukilaga, linga ugwe kufwa, kangi Umwene asokilemo mwa ugwe, akayapo nayumo ugwakukulambila inongwa yako. Umwene ikulonda ugwe ukummwimila Umwene ulubunju ulu. Kyala akusaye ugwe, nkundwe gwangu.

<sup>156</sup> Ngugulila. Ngimba bo bababa popapo, abandu kalongo na bahano itolo nkipanga aba naloli bikwipilika ukuya batobesigwe? Ugwe gwitugesye ubumi bwalutengano, ubololo, ubwakwilambika, ubwakimyemye? Lilino, iki kitumigwe nu Mbepo Mwikemo. Ugwe kuhobokela, ukaya na balugu? Ukwitugasya ukukinda, pamwanya pa butobesye bwa batulwanongwa? Ugwe utikwitugasya bo biputafifyani, ugwe kwitugasya mbukindane? Ubumi bwako bosa bubatikigwe nubukindane? Umololo Mbepo Mwikemo itugesye pa kikota kya ndumbula yako, ikukupela ugwe ukwitugasya nulutengano kangi gwakimyemye kangi gwalugano, ukusyungutila abandu? Abapalmani bako na bosa aba bakumenye, kangi bosa ababombanabo bamenye, ukuti ugwe umololo, Nkristi gwakimyemye, gwakwilambika, gwakwibikapasi? I Ngungubiya ya Kyala yili na ugwe? Ugwe gusisimikisye? Ulu lubagile ukuya lusako lwako ulwabumalikisyo. Ena mwe.

<sup>157</sup> Polelo kwa umwe muli kukigemo kuno, Kyala abasaye umwe. Umwe mutikufimbilisigwa ukulongigwa lilino. U Mbepo Mwikemo atwele ubulongi kwa umwe. Kangi umwe mukaagelile ukutatikila ku bwabuke bwinu, nukuti, “O, une ndi Nkristi kabalilo katali fiyo. Une ngabagila ukubuka.” Bamo mwa umwe, akabalilo kinu kakwanda ukwisa ku kigemo. “Une mbagile ukukindilila ukwitugasya bo ntulwanongwa linga une ngulonda, ubo bo bwabuke bwangu.” Ena, uko ko kutalusya. Ugwe gwe ntumigwe gwabwabuke ndwiho, ugwe ubagile ukubombela mumo ugwe kulondela. Loli ugwe utagile ubwabuke bwako ulubunju ulu. Kuti, “Ngimba abene bikuyobaga fiki, une ngwiyoba ubuKristi kangi mbukege kula kukigemo, abene bikuyoba fiki?” Loli ngimba Kyala ikuyoba fiki? Umwene ayobile ukuti ugwe gwise, kangi ugwe gwisile. Lilino ugwe utagile ubwabuke bwako, ugwe gwisile ukuyanayo u Mbepo Mwikemo umololo ukwegu ubuyo Bwake mu ndumbula yako umwisyugu. Une mmenye Umwene ikubomba ikyene. Une mmenye Umwene ikubombaga. Umwene aafingile ukuti Umwene ikubombaga. Pala, Umwene akabagila itolo ukutoligwa ikyene, itolo akabagila ukutoligwa ukwisa. Umwene ikusuma, ikukuta, aafwile, kangi filifyosa ifingi, ku buyo ukwisa kubwene, ikulonda ukwisa kwa ugwe.

<sup>158</sup> Kangi mu sala syako sya bufwe, akabalilo kako ugwandumi gwa bufwe itugesye pa kilundi kya kitala, mbuyo bwakuketa kula ku kindu ikinyanyasi, kangi umenye ukuti ugwe

gwaakanile ukwisa akabalilo kamo, kangi umoyo gwako gwisile ukuya ntitu kangi gwakinyanyasi, kakayapo kangi akabalilo, kikayanimbombo ukuti kukuutaga ngutonki. Esau atulilinsongwa ubutulwanongwa bwake ku lipyana . . . ilisiku lya ipyana lyake, ndingi, kangi umwene akaalwagile ulusako lwake. Umwene aakutile fiyo, ukugela ukubwaga ubuyo ukutendekesya ikyene, loli umwene alinkutoligwa ukubomba ikyene. Kyala alinkolile umwene kukabalilo kabumalikisyo.

<sup>159</sup> Loli umwe mutagile ubwabuke bwinu bosa na bininu bosa, kangi ubwipilike bwinu bosa na filifyosa, ulubunju ulu, ukwisa kuno. Umwe mutagile ubwabuke bwinu, ukufugama pasi apa nukuyoba kwa Kyala. Une ngubabula umwe ukwisila Ndisyu lya Ntwa, ukuti Kristi aayobile, “Umwene uyu ikwisa kwa Une, Une mu njila nayimo ndisakuntagamo panja.” Lilino bo umwe muli apo pa kigemo, pinduka, mbula Umwene ukuti umwe musulumenie ukuti mubombile iki umwe mwaabombile.

<sup>160</sup> Iyo yo nongwa abandu batikwambilila u Mbepo Mwikemo akabalilo kako abene bosigwe, abene batikupinduka nukumalisya mma. Kyala ikugela ukubapa abene u Mbepo Mwikemo. Umwene ikulonda umwe ukuya bakwilambika kangi bololo kangi bakimyemye. Yo nongwa iyi ugwe kusumuka nu kwiganagwimwene kulakula mu ndumbela yako. O, ugwe ubagile ukusumuka, ukulalata, ukuyobela mu ndimi, pamo kilikyosa, ikyo kikabagila ukukupela ugwe ukuya nagwe u Mbepo Mwikemo. Ugwe kufimbilisigwa ukusumuka ukufuma apo mundu unkindane. Ugwe kufimbilisigwa ukusumuka ukufuma apo, mololo, gwakimyemye kangi gwakwilambika, gwakwibikapasi, kangi Mbepo gwa Kyala ikwitugasya mwa ugwe. Ikinja kya kilabo, keta kunyuma ku njila nukuketa ukuti ufumile kubutali bulebule, keta ukuti ugwe kukaba injila akabalilo kosa. Uyo yo Mbepo Mwikemo. U Mbepo Mwikemo yo lugano, buhobofu, lutengano, kukubilwa-kutali, ukwilambika, ubololo, ukwikasya, lwitiko. Lilino, pinduka itolo nukumbula Kyala ukuti ugwe kulonda ikyo lilino. Umwene yo . . . Umwene ikubombaga ikyene.

<sup>161</sup> Ndindwana nnini, ugwe apo, luuki, ugwe bomba ikindu kilakila. Akusaye ugwe. Uyuba gwako imile na maboko gake pa ugwe.

<sup>162</sup> U kalumbu unganigwa unkangale ugwakititu apa, ineme pa kigemo. Ugwe lumo gwafimbilisigwaga ukulya umgayiwa ni litapa, lumo gwafimbilisigwaga ukwitugasya musofu ya lukindi, ku fyosa ifi une mmenye, kalumbu. Kyala asaye indumbula yako, bulipo ubuyo ubutendekeseligwe kwa ugwe mu Lwimiko ulubunju ulu. Kutalusya.

<sup>163</sup> Ketesyaga pasi pa kigemo nukuketa unkikulu, ukwisa ukuya mfubifu, unkikulu untubwa nuntu gwake iineme, unkikulu ugwanywili-inyelu-naloli. O Kyala! Keta unnyambala afugeme,

abakindanekindane mosa muno. Pinduka itolo, mbula Kyala ugwe usobile. Mbula Umwene ugwe utisakubombamo ikyene kangi mma. Ni lipyana Lyake, ugwe itolo kwitikisyaga ingindano syako syosa ukumalika, ukufuma mwisyugu ukukindilila. Ugwe kulonda ukuya mololo kangi gwakimyemye. Ugwe kulonda ukuya gwakwibikapasi kangi nukubuka kuko Umwene ikukulongsyaga ugwe.

<sup>164</sup> Akabalilo kako abandu bikuyoba ikindukimo, sikayanimbombo mumo ikyene kikuboneka kitalusye, ugwe kutagaga ubwabuke bwako ukuyoba isya mpalamani gwako. Ugwe kuyobaga, ugwe kuyobaga isya Yeso. Ugwe kubombaga itolo ikindu iki kitalusye. Ugwe utikuyaga bo yu n'gogi. Ugwe utikunyelelaga pa basitabutulwanongwa. Loli ugwe kuketa ukukina ukukifu kula ukwa buponjoli bwa Nkristi gwabwanaloli, kangi ugwe kulonda ukuya bo abene. Ugwe utikufimbilisigwa ukumbula aligwesa ukuti ugwe gwe Nkristi, linga ugwe uli yumo, abene bikuketaga itolo ikyene nukumanya ikyene muno ugwe kuyobela. Ugwe umyatiligwe nkati na panja.

<sup>165</sup> Lilino, akabalilo kako ugwe kwilambika indumbula yako, pinduka lilino. Mbula Kyala, ugwe “usulumenie,” ugwe “utikubomba ikyo kangi umma,” ugwe guli “nisoni” nagwimwene, mu njila iyi ugwe ubombiile. Kangi polelo une ngukwiputilaga ugwe. Kangi une ngwitika, papapa apa, ulutengano lukwisengamaga itolo pa ndumbula yako, ukuya itolo lutengano bo kisoko lukwisa kwendelelaga pa moyo gwako. Ugwe lumo ukabagila ukulalata, ugwe lumo ukabagila ukusitakuyoba mu ndimi, ugwe ubagile ukusitakunyelanya; loli ugwe kusokangapo ukufuma pa kigemo ni Kindukimo mwa ugwe, i Kindukimo mwa ugwe iki kikukukoleka ugwe ku kipingika ikikulu ikikomano akabalilo kosa aka ugwe uli nu bumi. Lilino iputa, akabalilo kako une ngubomba. Lata.

<sup>166</sup> Taga gwitu Gwakumwanya. Twefipeligwa fisitakufwana, ikipinda ikipyano, ikyamafuke iki ulubunju ulu, ibokosi lyamafuke; loli, Kyala, Ugwe gwaagwile amafuke kuli uswe. U Mbepo Mwikemo asulwike, ukubasonga abandu ukuti abene basobi. Abene bikutulwa inongwa. Imbepo syabo syamatati. Abene bisile ukuya bagasi, bakali, bamanya-kalikosa, batikulonda ukupinduka, batikulonda ukuhobokela abandu aba babombile ifindu ifinyali kubene. Abene bakaalondaga mma, loli umwisyugu u Mbepo Mwikemo egile i Lisyu lya Kyala abikile Ilyene mulamula mu ndumbula syabo inyololo, kangi nukuyoba, “Lilino ngimba ugwe kulonda ukugomokela kuko ugwe gwaali akabalilo ka pabwandilo ugwe gwisege kukigemo, ukogomokela kuko aligwesa, ugwe kugana aligwesa, kangi ugwe kungana Une nu lugano lwakusitakufwa? Polelo umwe sumuka nu kwisa ku kigemo.” Abene babombile ikyene, Ntwa.

<sup>167</sup> Lilino, une ngusuma lilino ukuti Ugwe kwikutisyaga aminogono gabo, gwe Ntwa, sukaga indumbula syabo, bapelaga

abene bayege bololo kang'i balutengano. Balisumukuga ukufuma kukigemo lilino, ukufuma pa kupinduka, ukwiyipa ubumi bwabo kwa Ugwe, ukugomokela mu nyumba syabo. Kali kyo kiliku iki kikuboneka, linga undume ikuya nkalalisi mosa, pamo unkasi ikuya nkalalisi, pamo umpalamani ikuya nkalalisi, pamo umunduyumo uyu ugwe kubomba nagwe imbombo pamo mwinako, "Une nguyaga itolo mololo bo yi ngungubiya."

<sup>168</sup> Tusimenye itolo, ubupyanikisyo Bwako bo Bwako itolo, "Une ngupyanikisyaga, ikuti Untwa." Mumo uswe tusyaganile ukuti ikyo momumo, gwe Ntwa. Imaga kimyemye itolo, yaga mololo, keta Kyala egege. . . isaga itolo kwa kang'osi Gwake. Naloli, nalolili. Untimi unnunu uyu aapele u Bumi Bwake panongwa ya bene, Umwene aalisile pasi itolo ku ng'osi Syake. Kangi Umwene isakusilongosyaga isyene. Aheli kwa yuyo ikusikilanisania isyene! Aheli kwa yula uyu ikuyoba ilisyu limolyene iyakulwana na bene! Alinkuti, "Kili kanunupo ilibwe lyakusyela lyapinyigwe mmakosi gako, nukumilwa mbusolofu bwa nyanja. Abandumi babo bwila bikwenesya i Kisyo kya Tata uyu ali ku Mwanya." Muketile? O Kyala, uswe tukulonda. . . "Mumo ugwe kubombela ku bene, ugwe kubombela kwa Une."

<sup>169</sup> Polelo, Kyala, une ngulonda ukuya mololo. Une ngwibika nimwene pa kigemo, nine, ulubunju ulu; komma ulubunju ulu, loli ulubunju lulilosa kang'i ilisiku lililyosa. Une ngulonda ukuya gwakimyemye kang'i mololo, kang'i bo yu Yeso. Tupaga ikyene, Tata. Tutulaga uswe ukuya lululo lilino, itikisyaga amayiga amasitakupimigwa aga lugano gayigege pa moyo gwitu.

Lutengano! Lutengano! Lutengano  
lwakuswigisya,  
Lukusuluka ukufuma kwa Tata kumwanya;  
(Ngimba ugwe utikwipilika Umwene lilino  
mu ndumbula yako?)  
. . . pa moyo gwangu kwasyepwa. . . (Aleluya!  
Aleluya!)

Lutengano! Lutengano! Lwakuswigisya. . .

<sup>170</sup> Kalumbu Gertie aayobile ukuti nkibule ikipanga kyosa ukuti umwene atobesigwe, yope, loli umwene ikuyipela i piano ukuya kigemo kyake. Panongwa yakuti ikigemo, i piano kyo kigemo kyake, aatile, "Kibule ikipanga ukuti banyiputile une," akabalilo kako umwene ikwitugasya pala kang'i amasosi gikusuluka mmandalasi gake. Ikiatiko iki kyo kigemo kyangu. Une nilatile, nine, ili Bangeli lyangu litimile. O Kyala!

Lutengano! (Lutengano lwa Kyala.)  
Lukusuluka ukufuma kwa Tata mmwanya; (O,  
aleluya!)  
. . . pamwanya pa mbepo yangu kwasyepwa. . .



171 Kyala, linga une ndulilinongwa kwa aligwesa, kwa Ugwe, sosyapo ikylene, Ntwa. Sosyapo ubonangi ukufuma ku kapanga kangu akanini, ulubunju ulu.

172 Balinga babagile itolo ukwipilika ukuti Kyala abahokile umwe, kangi i Ngungubiya ya Lutengano yitugesye pa ndumbula yako kangi? Umwene apululukile nukogomokela lilino itolo, egile ubuyo Bwake. U Mbepo Mwikemo isile ukugomokela lululu ulu nukuti, “Mwana gwa Banangu, Une nalondaga ukukugana akabalilo kosa. Ugwe itolo ukaalondaga ukunyitikisya ukubomba ikylene. Une ngabagila ukwitugasya ni mbepo iyako iya kwiganagwimwene inguulu. Loli lilino pakuti ulekelisye iyene, Une ngomokiile ku ndumbula yako ulubunju ulu.” Balinga bikwipilika injila iyo? Fyusya ikiboko kyako. Fyusya ikiboko kyako, uko ko kutalusya, mosa mula mu kigemo. O, ikyo kinunu. Balinga kula kukilundilo bikwipilika injila yilayila? Fyusya ikiboko kyako. O! (*Ukuya Bo Yu Yeso.*)

173 Tata gwitu Gwakumwanya, uswe tukupalisya Ugwe panongwa ya kabalilo aka akatenenefu, ukwikemesya, ukufwana kwegga ikipaso kya apulo nkiboko, ukukitiikania ikylene, ukukipalasila ikylene, mpaka ikylene kiyege kitone, ukutona fiyo mpaka nu mwana unnini abagile ukwitugasya pasi nukulya ikylene. Iyo yo njila iyi uswe tukulonda indumbula syitu, Ntwa. Ega iyene nkiboko ikilasigwe-nimisumali, palasulania iyene itolo, utigi, “Mwana, ngimba ugwe utikuketa ukuti ugwe umfulesye Une? Ugwe gwaalinfulesye Une akabalilo kala ugwe gwalalamwike bo lula. Ugwe gwalinfulesye Une, o, indumbula Yangu yilinkusulula iliopa panongwa ya ugwe, mwanangu, akabalilo kako Une ngubonege ugwe kubomba ifindu *ifyakuti-ni-fyakuti*. Loli lilino panongwa yakuti Une ngolile indumbula yako nkiboko Kyangu, Une ngulonda ukuyipela iyene ukuya naloliloli ndambikigwe. Une ngulonda ukuyipela lulo ukuti Une mbagile ukuyibombela imbombo iyene nukwitugasyamo mu yene. Une ngulonda ukupululukila ukugomokela pa kifumbwa ulubunju ulu, Une ngulonda ukupululukila ukugomokela nukwitugasya, ukupela ubwitugasye Bwangu na ugwe.” Tupaga ikylene, Kyala. Uswe tukuganile Ugwe. Tupaga ikylene, panongwa ya lwimiko Lwako. Uswe tukusuma mu Ngamu ya Yesu.

Ukuya bo yu Yeso . . .

Ngimba mutakugana ukumpala itolo bo ulu? O, umoyo gwangu gukooga itolo!

Pa kisu une . . .

Ukunketa Umwene ikisuluka pasi mu—mu biputi bo ulu, indumbula yako yikwipilika naloliloli nyololo? Indumbula yangu ikukung’unda naloliloli nubwengo.

...njila ukufuma ku kisu ukubuka ku  
Lwimiko  
Une ngusuma itolo ukuya bo Yumwene.

Ubagile ukufyusya ikiboko kyako akabalilo kako uswe tukwimba?

Ukuya bo yu Yeso, ukuya . . .

Joe, ugwe kulonda ukwisa apa nukwiputa ulubunju ulu, nkundwe? Kyala akusaye ugwe. Bwagaga ubuyo apa ku kigemo, Nkundwe Joe. Kyala akusaye ugwe . . . ? . . .

...injila ukufuma ku kisu ukubuka ku  
Lwimiko  
Une ngusuma itolo ukuya bo Yumwene.

<sup>174</sup> Une mmenye ukwene kupile, mwinangu. Une mmenye kupile. Loli une—une ngusubila ugwe kwipilika itolo mumo une ngwipilikila. O, une ngwipilika itolo ukuya nguyapakupululuka une itolo. Mumo Umwene ayililile gwalugano! Mbombe kiliku? Mbuke kugu? O Kyala! Ngimba une ngubuka kugu? Ngimba une ngulongolela kugu? Ngimba ikylene kikuyaga—kikuyaga fiki? Ngimba une nguyaga kugu mfyinja mia yumo ukufuma umwisyugu? Bule linga une ngalinagwe Umwene? Kugu, ko kugu kuno kuliko ububwalale ubungi?

Ukufuma ku kibaga kya Betelehemu aalisie  
Unhesya,  
Pa kisu une ngulona ukuya bo Umwene;  
Mu njila ya bumi yosa ukufuma ku kisu  
ukubuka ku Lwimiko  
Une ngusuma itolo ukuya bo Yumwene.

Twesa palikimo lilino:

Ukuya bo yu Yeso . . . (Lutufyo kwa Kyala! Ena,  
Ntwa! Ena, Ntwa! Somma ikisu, bo Ugwe!)  
. . . ukuya bo Yumwene;  
Mu njila ya bumi yosa ukufuma ku kisu  
ukubuka ku Lwimiko  
Une ngusuma itolo . . . ? . . .

<sup>175</sup> Akabalilo kako umwe mwiineme imitu gyinu, une ngulaluusyaga ikindukimo. Umunduyumo muno ikunsulumanisya u Mbepo Mwikemo. Umunduyumo ikukoleligwa. Une nguyoba mu Ngamu ya Ntwa Yeso, ukuya nsololi Gwake. Une mbagile ukupilikisya indumbula Yake yifulasiigwe. Panja nkati pala, umunduyumo akampilikila Umwene, afimbilisigwaga ukwisa. Ngimba ugwe utikwisaga lilino?

Injila yosa iya bumi ukufuma . . .

Ena, kalumbu, loli balipo abingi ukukindapo umwe.

. . . Lwimiko

Une ngusuma itolo ukuya bo Yumwene.

Itolo ukuya bo yu Yeso . . . (Ikyo kyo kyosa kinyonywo kyangu, kwilambika kangi gwapasi, gwakwibikapasi, ukuya bo yu Mwene.)

Pa kisu une . . .

Ngimba utikulonda ukwisa pamwanya apa lilino? Kyala ikulonda ukukubona ugwe kupela ukwenda kumo, balipo bingi ba umwe.

Injila yosa . . .

<sup>176</sup> Une namenye ukuti umwe mukwisa. Kyala akusaye ugwe. Kyala akusaye ugwe. Kyala akusaye ugwe. Apo po loli. Apo po loli. Une ngetile panja pamwanya pa kilundilo, kangi unyungulu untiitu unsiya ukukindagyosa gweleelaga pala une nguketile. U Mbepo Mwikemo ali apa lilino. Umwene ali pa une lilino ulu. "Ukunkalalisha u Mbepo Mwikemo."

Ukuya bo yu Yeso . . .

<sup>177</sup> Ngimba Umwene aabombile fiki? Abukaaga kuko Tata alongolelaga. Kyala akusaye ugwe, nkundwe. Kyala akusaye ugwe, nkundwe gwangu. Uko kotalusya, segelelaga itolo kuno nukufugama pasi.

Pa kisu une ngulonda . . .

<sup>178</sup> Lilino ko kabalilo ka kwilata kwa kabalilo-kaiyolo, ukugolosya, ukubomba ubutalusyi. Isaga kunokuno. Ngali ngwipilika ukuti balimo bingi basyele mula. Kyala akusaye ugwe, nkikulu. Kyala akusaye ugwe, nkikulu. Kyala akusaye ugwe. Kyala akusaye ugwe. Kyala akusaye ugwe. Uko ko kotalusya. U Mbepo Mwikemo ntalusyi akabalilo kalikosa. Isaga kunokuno. Uko ko kotalusya, segelelaga bwapanja itolo.

. . . Umwene.

Ukuya bo yu Yeso, ukuya bo yu Yesu,

Pa kisu une . . .

O, mwe, uko ko kotalusya! Iyo yo njila, itolo isusyaga imikolofwa, segelela itolo ukusooka nukwiputa.

Ukukinda injila ya bumi yosa ukufuma ku kisu ukubuka ku Lwimiko,

Pinduka itolo, mbula Kyala ugwe usulumenie, ikyo kyo kyosa ugwe kufimbilisigwa ukubomba.

. . . ukuya bo yu Mwene.

<sup>179</sup> Ngimba umwe mutikukindilila ukwisa?

Uku . . .

Uko ko kotalusya, swanyulaga itolo ukwabuka, isaga kunokuno ukufyuka.

. . . ukuya bo yu . . .

<sup>180</sup> Ngimba ugwe kubombaga fiki? Ngimba ywani ikukwimilaga ugwe, lumo ikilo iki? Ngimba ywani ikukwimilaga ugwe akabalilo kako ubufwe bukwise pa kiboko kyako? Kali ugwe ubombile fiki, u Mbepo Mwikemo itugesye papapo apo kifuki na ugwe. Uyo yo Mwene ikulonda ugwe ukwisa.

Injila yosa ya bumi ukufuma ku kisa ukubuka  
ku Lwimiko

<sup>181</sup> Pinduka itolo, yobaga, “Kyala, une nsobile. Une—une ndikulonda ukubomba ikyo umma. Ugwe utisakunyimila une linga une ndikukwimila Ugwe lilno. Kangi une ngulonda Ugwe ukunyimila une, kangi une ngukwimila Ugwe ukufuma mwisyugu ukukindilila. Une ngwitugasyaga bo mumo u Nkristi abagilile ukuyila. Une ngupindikaga injila syangu. Une nguyaga mololo kangi gwakimyemye. Une ngundekaga aligwesa ukubomba ubuyobiyobi bwabo, filifyosa. Une ngwitugasyaga itolo mololo kangi gwakimyemye pamaso pa Ugwe.” Kali ugwe kwikolela gwimwene ukuya Nkristi kabalilo katali bule, kyo kipanganki iki ugwe gwingile, ikyo kikanakyo nakimo ikyakubombapa ka kyene. Isaga itolo kunokuno. Kyala abasaye umwe. Endelelaga kunokuno, mwanike.

<sup>182</sup> Kyala ikuyoba kwa ugwe lilino. Linga ugwe kwitika une ukuya ntumigwa Gwake, u Mbepo Mwikemo aayobile ku myangu ulubunju ulu, aatile, “Pela ubukolelo bula, balipo bingi pasi pala.” Ili lyo lisiku, aka ko kabalilo. Balipo bahano pamo bahano na yumo abangi kunyuma kula, naloliloli bikufimbilisigwa ukwisa lilino. Kumbukilaga, nkundwe, kalumbu, une nguketa kulakula ku myako, une nguketa isyungulu inditu isyo sikwelela pa ugwe. Kinunupo gwise kunokuno.

<sup>183</sup> Ukuya bo yu Yeso! Ngimba ugwe utikulonda ukuya bo Umwene, mololo, gwakimyemye, gwakwibikapasi? Kyala akusaye ugwe, ndumiana ntubwa. Kyala akusaye ugwe, tata uyu ali nakana. Kyala akusaye ugwe, kalumbu. Kyala akusaye ugwe, ntulwanongwa mwinangu. Uko ko kotalusya. Endelelaga itolo ukufyuka, kalumbu, isaga itolo kunokuno, bwagaga itolo ubuyo bwagwimwene. Kyala akusaye ugwe.

<sup>184</sup> Kalumbu n’ganigwa, ugwe ulinafyo fingi ifyakuyila gwakupalisya. Ulambalele pa kitala, kufwa, apa ulipo kwenda ukwisa, ku kigemo. Kyala asaye indumbula yako indofu.

<sup>185</sup> U Mbepo Mwikemo ikuyoba kangi lilino. Ulupinduko, kuitaga itolo kulakula kwa Kyala, iputaga itolo ulwiputo lwako gwimwene. Ugwe yo ugwe gwe ubombile ukutulwainongwa, lilino ugwe yo ugwe kubombaga ukwiputa. Mbula Kyala ugwe usobile pa ifi ugwe ubombile. Komma ukuketesya pa uyu ali kifuki na ugwe mma. Yoba itolo, “Kyala nswaga une, une ngalondaga ukuya bo ulo mma. Une ngulonda ukuya

mololo. Une ndisa—une ndisa kukilaniamo siku nukukalalisania kangi mma.”

<sup>186</sup> O Kyala, o, mumo une ngiganiile ikyene! Tata Gwakumwanyana, kwa aligwesa undasigwendumbula pasi pa kigemo lilino, bafugeme pa mafundo gabo, bikwiputa! O Kyala, bingi bayuba, batata, bana, bababa, bayuba, nukongelelapo kilikyosa, bapalamani, bingile kipanga, ba diyakoni, balindililakipanga, O Kyala, pa kabalilo ka kubumba-kangi kwa lwiho-lwaiyolo, ukwitugasya nkipinda ikipye iki ulubunju ulu, u Mbepo Mwikemo ikwikilila pasi palapala, ikuyoba ulutengano. O Kyala, une ngulonda ukwima ilisiku lila ukukupilika Ugwe kuyoba, nubololo, “Ena, ugwe gweisa kangi gwalinyimiile Une, lilino Une ngukwimilaga ugwe.” Une ngulonda Ugwe ubike ulutengano lula mu ndumbula yiliyosa iyi yili apa umwisyugu, Kyala. Mwakimyemye kangi nubololo, une ngulonda Ugwe ubombe ikyene. Une ngulonda Ugwe gwende mula nu bwipilike bwaluko lumo mpaka ubwene butisakubalekangamo kangi mma, ukufuma ilisiku ili ukukindilila. Utwaya tuli yaga tupya. Abandu baliyaga bandu bapya. Kilikyosa kiliyaga kipya umwisyugu, panongwa yakuti abandu aba bibikile bene pasi. Ugwe gwaatile, “Linga abandu aba bikoleligwa mu Ngamu Yangu bisakwibikagapasi, kangi nukwiputa, polelo Une nisakupilikaga ukufuma ku Mwanya.” Kangi une mmenye Ugwe kupilika, ulubunju ulu, Kyala.

<sup>187</sup> Kangi une ngusuma uluhobokelo ku bene babo basyalikile mfikota fyabo, aba balondigwaga ukuti bise. Kyala, yobaga ku bene, kangi abene baliyaga basita lutengano kangi mma pa kisu mpaka abene batendeke ulusalolwabo, Ntwa, ukwisa kangi nukupeligwa bayege batalusyi na Ugwe. Tupaga ikyene, Ntwa. Sayaga aligwesa gwa bene lilino. Ikisa Kyako kangi uluhobokelo Lwako filitugasyaga pa moyo guligosa ugu go ndasigwandumbila kangi gufugeme nkipanga iki ulubunju ulu.

<sup>188</sup> Tata Kyala, une mbombile iki panongwa ya lulagilo Lwako. Une mbakolile abandu aba; abene bimile. Ugwe gwaatile, “Umwene uyu ikwisaga ukumbikila ubuketi Une pamaso ga bandu, umwene nisakumbikila ubuketi pamosa ga Tata Gwangu na bandumi abikemo.” Bingi ba aba apa baKristi ku fyiya fingi fiyo, loli abene bimile ulubunju ulu ukufumufya ubutulwanongwa bwabo ubu abene babombile mbusobi. Abene bisile ukuya basitalugano. U Mbepo Mwikemo aasokilemo ukufuma mu bene. Kangi utubalilo twinge fikuti abene bakabagila ukwipilika ubwipiliko bula ubololo, ubunyafu, ubwilambike ubu abene babagile ukwipilika. Bingi mwa bene bonangi aba bisile kakwanda kwabo. Loli, Tata, abene bikulonda ukwipilika ukuswigisye kula, ulutengano ulu lukukinda ukupilikisya kosa. Paga ikyene ku bene ilisiku ili, Ntwa Kyala, kangi abene bosa palikimo baliyaga balugano kangi biswile na Mbepo Mwikemo, akabalilo kako abene

bikusokapo pa buyo ubu umwisyugu, ukubuka ntwaya twabo utwakukindanakindana, ukwitugasya ubumi ubwakukindana kangu nukuya bandu abakindane. Uswe tukusuma mu Ngamu ya Kristi.

<sup>189</sup> *Ubuyo Ku Nyibuko*. Syosa silikanunu, umwe mwe muli pa kigemo, sumuka, keta kula kwa Ntwa Kyala, syumbutuka kangu kola ifiboko na aligwesa kifuki ka ugwe. O, uswe tukubuka pa kwimba, aligwesa lilino, akabalilo kako uswe tukwima bo tukanda ulukomano lwa lubumbulusyō.

Buyo, buyo, ena, bulipo ubuyo,  
Bulipo ubuyo ku Nyibuko kwa ugwe;  
Buyo, buyo, ena, bulipo ubuyo,  
Bulipo ubuyo ku Nyibuko kwa ugwe.

O, aligwesa!

. . . buyo, ena, bulipo ubuyo,  
Bulipo ubuyo pa Nyibuko kwa ugwe;  
O, buyo, buyo, ena, bulipo ubuyo,  
Bulipo ubuyo pa Nyibuko kwa ugwe.

O, buyo, buyo, ena, bulipo ubuyo!

<sup>190</sup> [Ubuyo busitakandu pa tepi—Nsimbi.] . . .? . . . lwitiko! Umwe mumenye ilisiku limo, nkundwe, akabalilo kako unkasi gwako—gwako akomile isimu, ukuti gwiputiligwe ugwe? Alingiile mulamula nkipinda, kangu u Mbepo Mwikemo alinkuyoba kwa une, “Komma ukupasya.” Ameni. Ngimba Umwene akaya gwabwanaloli? Syakuswigisya! Mulimosa, ntufye Untwa! Une ngwipilika itolo ukulonda ukulalata ubuponjoli! Syosa silikanunu.

Kangu Ililopa Lyake likusuka bwelupo . . .

(Uli nakyō ikindukimo ikyakuyoba?)

(Yeso ikupoka!) . . .? . . .

<sup>191</sup> Syosa silikanunu, Nkundwe Neville lilino. Kangu Nkundwe Slaughter ali na masyu agakuyoba.

[Nkundwe Slaughter ikuyoba. Ubuyo busitakandu pa tepi—Nsimbi.]

<sup>192</sup> [Nkundwe Neville ikuyoba, “Mwe! Mpalisya u Ntwa! Ameni! Ntufye Kyala! Une ngwitika aligwesa ambulile ulubunju ulu.”—Nsimbi.] Lwimiko! Aleluya! Aleluya! [“Aligwesa ikuboneka ngati fikuti uswe tukwitika Kyala lilino. Aleluya! Ngwipilika ulu lusayo ulunini nu bupakigwe pamwanya apa pa kigemo, ngwipilika ngati Peteri, uyu, akali gwapafyake . . .? . . . yenga ifitembe fitatu, nukusyala apa. Ameni. Iki kyo kinunu. Aligwesa ambulile.”]

<sup>193</sup> [“Lilino aligwesa ima pa malundi gitu. Ameni. Kumbukilaga ulukomano ikilo iki, uswe tuli nulukomano lwa kusukana amalundi nu bulilansi. (Ngimba ugwe umenye ukuti kuyangako

kuno pamomma?)”] Une lumo nguyaga apa ikilo iki, nine.  
[“Lumo yaga p̄asi ikilo iki.”] Ena, mumo une mmanyile,  
une nguyaga apa penepapo une ngakoleligwa kubuyobungi.  
[“Ameni.”]



*IKIPANGA NA KAYILO KAKE* KYA56-0805  
(The Church And Its Condition)

ULUBAMBIKO LWA KIPANGA

Ubulumbilili ubu butwaligwe nu Nkundwe William Marrion Branham, ubu pakwanda bwatwaligwe nki Ngereza pa Ndungu kulubunju, Ogasti 5, 1956, ku Branham Tabernacle mu Jeffersonville, Indiana, U.S.A., bwegigwe pa busimbe bwa tepi ya magneto kangi busimbigwe kisitakutumula mu ki Ngereza. Ukusimba ukwa mu Kyangonde ubu bwasanusigwe nu kuyabanisigwa na ba Voice of God Recordings.

KYANGONDE

©2022 VGR, ALL RIGHTS RESERVED

VOICE OF GOD RECORDINGS  
P.O. BOX 950, JEFFERSONVILLE, INDIANA 47131 U.S.A.  
[www.branham.org](http://www.branham.org)



## Ukusasania isya kwegwelelakwegelela

Ukusoka isya kwegwelelakwegelela. Ubwabuke bosa bukanisigwe. Ilibuku ili libagile ukubindikisigwa mfikalatasi pa kompyuta ya kunyumba ukuti ufibombelege imbombo yuyugwe pamo ukubayabilako abangi, kisita kuhombigwa, fiyege fyombo fyakubombela imbombo pakusasania Inongwa inunu isya Yeso Kristi. Ilibuku ili likabagila ukuulisigwa, pamo ukubindigwa ukuti gayege mingimingi, pamo ukusanusigwa pa webusaiti, pamo ukubikigwa mmakina agakusungasunga, pamo ukusanusigwa mu ndimi isingi, pamo ukulibombela imbombo iyakusyagilamo ihela kisita kwitikisigwa mwakalata unsimbigwe ugwa Voice Of God Recordings®.

Linga kulonda upilike inyingi pamo ifyombo ifingi ifi filipo ulisimbilaga ku:

VOICE OF GOD RECORDINGS  
P.O. Box 950, JEFFERSONVILLE, INDIANA 47131 U.S.A.  
[www.branham.org](http://www.branham.org)